

కార్మిక పోరాటం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 15

సెప్టెంబర్ 1989

వెల 1.00

సంచిక

భారత్ బండ్ జయప్రదం చేసిన

కార్మిక వర్గానికి జేజేలు

అపూర్వమైన రీతిలో "భారత్ బండ్" జయప్రదం అయ్యింది. ఫ్యాక్టరీలు, పొలాలు కార్యాలయాలు, కర్మాగారాలు, విద్యా సంస్థలు, వాణిజ్య కేంద్రాలు అన్నీ మూత బడ్డాయి. దేశ వ్యాపితంగా కార్మిక వర్గం పెద్ద ఎత్తున ఈ బండ్ లో పాల్గొన్నది. వారికివే మా హృదయపూర్వక అభినందనలు.

కాబోలునిది బ్రహ్మరక్షస్స మూహంబు
ఘోషించుచుండె ఋక్కుల క్రమంబు,
కాబోలునిది పిశాచి బాంధవశ్రేణి

కాబోలు వీరు విగతజీవ బాంధవుల్....
కాబోలు వీరు టక్కరి భూతమాంత్రికుల్
అన్నట్లున్న రాజీవ్ గాంధీ పరిపాలనకు
నై తికంగాను, రాజకీయంగాను చావుదెబ్బ
కొట్టింది ఈ బండ్. భగత్లు, బూ (రూ) టా సింగ్లు, తివారీలు- గాడ్గిల్లు వంటి
వల్లకిల మోత రాయిళ్ళకు, వారి భజనకే
అంకితమైన టి.వి. రేడియోలకు, వారి
ఊడిగానికే కలం పట్టిన బదిరాంధులకు
బండ్ విఫలమైనట్లే కన్నడ్డది. పాపం!
సంధికాలంలో సహజంగా జరిగే పరిణా
మమే కదా ఇది.

రాజీవ్ అవినీతి కుంభకోణాలపై స్వంత
మంత్రి వర్గంలో తిరుగు బాటు చేసినవారిని
విదేశీ ఏజెంట్లని ముద్రలేసి బయటకి
గెంటి వేశారు.

బోఫోర్స్ వ్యవహారంలో "మధ్యవర్తులు
మిథ్యముడుపులుమిథ్య" అన్నాడు అధినాయ
కుడు. ఆవిషయం బయట పడగానే భార
తీయ ఏజెంట్లు లేరన్నారు హిందూజాల్ని
బుట్టక్రింద కమ్మేసిన రాజీవ్ భక్తబృందం
అదీ పత్రికల్లో గుప్పు మంది- "నాకు, నా
కుటుంబానికి ఏపాపం తెలియదని" ఓడ్డెసు

సంవాద కేయం

కున్నాడు ప్రధాని. ఓ శిష్యవరమా
ణువు నాయకత్వంలో నియమించ బడ్డ
కమిటీ ప్రతిపక్షాల వాదనలన్ని బూటకం
అని కొట్టి పారేసింది. కాని ప్రభుత్వమే
నియమించిన అత్యున్నత ఆడిట్ సంస్థ
సి.ఎ.జి తననివేదికలో మొత్తం బోఫోర్స్
వ్యవహారాన్ని తూర్పార బట్టింది. సి.ఎ.జి

ప్రతిపక్షాల ఏజెంట్లు పొమ్మన్నాను
యులు. సైనికాధికారులకంటే సి.ఎ.
ఏమి తెల్పు తుపాకుల గొడవ అని
చేశారు పార్లమెంటులో. బండ్ జ
మర్నాడే పేలింది అసలు బాంబు, ఆ
సైనిక దళాధిపతి జనరల్ సుందర్ శర్మ
దొంగల్ని రాజీవ్ గాంధీయే స్వయంగా
పెట్టున్నాడని కుండ బద్దలు కొట్టాడు.

దీని గురించి రాజీవ్ బాబుని విలేజ్
నిలేస్తే "అందులో నేను తలదూర
అన్నాట్ట! (తలమీదనున్న రోకటి బె
తడుముకుంటూ)

కుడిచిలో పడ్డ ఎలకలా తయారై
కాంగీ పరిస్థితి. ఇంత భ్రష్టు పట్టిన
నను ఎందుకు మోయాలి మేము అని
దించింది భారత ప్రజ, దిగిపొమ్మని
చింది దేశం.

సామాజ్యవాదుల ఒత్తిళ్ళకు లొం
సోషలిస్టు దేశాల సహకారంతో నిర్మి
బడింది మనప్రభుత్వరంగం. ఆర్థిక సె
లంబనకు అదొక మూలస్థంభం. స
సమూలంగా నరికి వేయాలని ప్రయత్నం

ది రాజీవ్ ప్రభుత్వం. ఆ ప్రభుత్వరంగ క్షణకు సడుంకల్పన కార్మికవర్గం రాజీవ్ భుత్వాన్ని దిగిపోమ్మని శాసించినదినమే ఖారత్ బండ్.

ప్రభుత్వ ఆర్థిక విధానాల వల్ల రెండు కల చిన్న, పెద్ద పరిశ్రమలు మూల కాయి. అతి పురాతన పరిశ్రమలైన న జ్జూట్ కుప్పకూలి పోతున్నాయి. వ్యవసాయంగా ప్రత్తి, జనుము పండించే ములు దివాళ తీసి ఆత్మ హత్యలుచేసుకో న్న పరిస్థితి దాపురించింది. తాము తించిన పంటకు గిట్టుబాటు ధరలు లేక పడుతున్నది రైతాంగం. సాలుకు 100 లు కూడ పనులు దొరక్క కరువు పడుతున్నారు వ్యవసాయ కూలీలు. వినాశనానికి కారణమైన ఈ కాంగీ నపై ఈ కష్ట జీవులంతా కదం న వేళే "ఖారత్ బండ్".

రుద్యోగ రక్కసి రోజురోజుకు న కోట్ల మంది యువతీ యువకుల్ని

కబళిస్తూంటే ఇక సహించలేని యువత రాజీవ్ గాంధీ పాలనను శపించిన తరు ణమే "ఖారత్ బండ్".

ఆర్థిక రాజకీయ రంగాల్లో పూర్తిగావిఫ లమై కుళ్ళి కంపు కొడున్న కాంగీ శవ పాలనపై సమర శంఖం పూరించిన కార్మి కవర్గం బహుధా అభినందనీయం.

మన రాష్ట్రంలోని అన్ని పారిశ్రా మిక ప్రాంతాలు మూత బడ్డాయి. రోడ్డు, రైలు రవాణా స్తంభించింది. వచ్చిన వారికి అతిథి మర్యాదలు, రాని వారికి సర్వీసు బ్రేకులు అని బెదిరించి, బ్రతిమిలాడి, ఎరలు చూపి హాజరుపట్టీలు నింపుకున్న కేంద్రప్రభుత్వ కార్యాలయాల్లో కూడ అనేకమంది బందులో పాల్గొన్నారు. పై చెప్పిన సామధాన, దండోపాయాలే లేకుంటే ఇంకా అనేకమంది కేంద్రప్రభు త్వోద్యోగులు బండ్ లో పాల్గొనేవారు. హాజ రైన వారు సహితం ప్రభుత్వ విధానాన్ని అసహ్యించుకుంటున్నారు.

ఇంత పెద్ద మహాయజ్ఞంలో అప్రతుతి లేక పోలేదు. మహారాష్ట్రలో ముఖ్యంగా బొంబాయి నగరంలో కాంగీ, శివసేన దానితో చెట్టాపట్టా లేసిన బి.జె.పిలు బండ్ ను వ్యతిరేకిస్తూ షాపులు తెరిపించే ప్రయత్నం చేశారు. ఏమైనా మతోన్మాదం అనలు స్వరూపం అర్థం చేసుకోవటా నికి ఇదో మంచి తరుణం.

పెల్లుబుకుతున్న ప్రజా వెల్లువకు రెల్లు గడ్డి అడ్డం పెట్టాలనుకుంటున్నాడు రాజీవ్ గాంధీ. బ్రద్దలపుతున్న అగ్ని పర్వతాన్ని నీళ్ళు జల్లి ఆర్పాలనుకుంటున్నాడు ఆయన వందిమాగధులు. ఇటువంటి వారిని చరిత్ర నిర్ణయించిన స్థానానికి నెట్టవలసినబాధ్యత కార్మికవర్గ భుజస్కంధాలపై నుంది దానిలో భాగంగానే జరిగిన ఈ ఖారత్ బండ్ ను జయప్రదం చేసిన వారికి మరో సారి జేజేలు వలుకుతోంది "కార్మికలోకం"

o o o

బి.హెచ్.ఇ.ఎల్.లో ఐక్యపోరాటం

తంలో ఎన్నడూ లేని విధంగా బి. హెచ్.ఇ.ఎల్. హైద్రాబాద్ లో ఐక్యపో ా ప్రారంభమైంది. ఎగ్జిక్యూటివ్ లు సాధారణ కార్మికుల వరకు వరూ కలిశారు. డజను పైగా పున్న క సంఘాలన్ని ఐక్యమైనాయి, మును

హైద్రాబాద్ లోని బి.హెచ్.ఇ.ఎల్.లో మెగావాట్ల ధర్మర్ ఉత్పత్తి నెట్లు మారు చేయాలని ప్రారంభంలో నిర్ణ యించారు. తర్వాత 210 మె.వా. ల సెట్స్ తా చేయాలని బావించినా దాన్ని హరి క్ ప్లాంట్ కు బదిలీ చేశారు. అసలుహరి క్ లో కేవలం హైడ్రోజనరేటర్ సెట్స్ తమే చేయాలన్న విధానాన్ని మార్పు అవిధంగా చేశారు. తర్వాతి కాలంలో హైద్రాబాద్ లో డ్రైవో టర్బైన్స్, కంప్రె స్స కూడా చేయాలని నిర్ణయించారు. మెవా గ్యాసు టర్బైన్లు, ప్రేమ్-9 రవి అమెరికాకు చెందిన జనరల్ ఎల

క్ట్రిక్ కం. సహకారంతో 1988 లో ఉత్పత్తి చేయటం ప్రారంభించారు. దేశం లోని అనేక ప్రాంతాల్లో సహజవాయువు లభ్యం కావటం వల్ల ఎన్.టి.పి.సి. పెద్ద ఎత్తున గ్యాసు టర్బైన్ పవర్ స్టేషన్స్ నెల కొల్పాలని 1000 మెవా గ్యాసు టర్బైన్ స్టేషన్లు నిర్మించాలనిభావించింది. ఇవన్నీ హైద్రాబాద్ ప్లాంట్ కే వస్తాయని ఆశించారు ఇక్కడి అధికారులు, సూపర్ వైజర్లు, కార్మికులు. హైద్రాబాద్ మేనేజిమెంటు 110 మెవా గ్యాసు టర్బైన్స్ ప్రేమ్-9 రకానివి తయారు చేయటకు ఒక విదేశీ కం పెనితో మిలాఖత్ కు కూడా తయార య్యింది. సరిగ్గా ఈ తరుణంలో ఇవన్నీ హరిద్వార్ ప్లాంట్ కు మార్చి వేయబడ్డాయి దీనితోపాటు గతంనుంచి చేస్తున్న ఎర షన్, కమీషనింగ్, అమ్మిన వాటికి సర్వీ సింగ్ వంటి వన్నీ మద్రాసు ప్లాంట్ కు తరలించబడ్డాయి. దీనివల్ల ఈరోజు ఈ రంగంలో మంచి శిక్షణ పొందిన, అను

భవం కల 6 మంది డిప్యూటీ జనరల్ మేనేజర్లు, 10 మంది సీనియర్ మేనేజర్లు 47 మంది మేనేజర్లు, 185 మంది ఇంజ నీర్లు, 243 మంది అత్యంత నైపుణ్యం గల సూపర్ వైజర్లు, టెక్నిషియన్లు గోళ్ళు గిల్లు కుంటూ కూర్చోవాలి.

ఇదీ ఇక్కడి అన్ని తరగతుల కార్మి కుల్ని అధికారుల్ని కదిలించిన నేపథ్యం.

అయితే కొందరు వ్యక్తులు, కొన్ని యూనియన్లు పున్నట్లుగా హైద్రాబాద్ ఆర్డర్స్ ఉత్తరాది సి.ఎం.డి మూలంగా హరిద్వార్ కు పోతున్నాయని మరో దక్షిణాది పవర్, ఇ.డి మూలంగా మద్రాసుకు పోతున్నాయనే వాదనను అంగీకరించ లేము. తెలుగు నాటసున్న బి.హెచ్.ఇ. ఎల్. ను కాపాడుకోవటానికి కేంద్రంలోని తెలుగు పరిశ్రమల మంత్రిని ఆశయం చటం ప్రయోజనంలేదు. ఎందుకంటే 6

(మిగతా 19వ పేజీలో)

అంబాని-వాడియాల 'హత్యోపాఖ్యానం'

కా ర్మ క వర్గ క ర్త వ్యం

బాంబే డైయింగ్ ప్రతిబోటా కని పించే వస్తు వ్యాపారసంస్థ. విమల్ డ్రెసెస్ మరొక అధునికవస్త్రాలనిలయం. మొదటి దానికి వాడియా, ఇంకొకదానికి అంబానీ అధిపతులు వాడి యా హత్యకు అంబానీ కుట్ర-ఇదీ ఈనెలలో ఒక సంచలనవార్త. అది సాధారణ హత్యప్రయత్నం.

కాని అసాధారణమైన వార్త అయింది. పారిశ్రామిక రంగంలో చక్రవర్తుల మధ్య కొట్లాట గనుక బ్యానర్లకు, బాక్సులకు ఎక్కి వార్తా గౌరవం పొందింది.

ఒక వ్యాపార చక్రవర్తిని చంపబూను కున్నారు. కనుక వార్త అయింది.

అదే వ్యాపార సంస్థ చిన్న పోటీ దారులను ఇదివరకే అనేకమందిని చంపించింది. అప్పుడు అవి వార్తలు కాలేదు. వ్యాపారం రూపాయలతో జరుగుతుందని సాధారణ ప్రజల భ్రమ. కాదు పారిశ్రామిక పోటీ కత్తులు, కఠారులు హత్యలతో జరుగుతుందని మరుగునపడిన సత్యాన్ని మరో మారు వెలుగులోకి తెచ్చినపుడంతం అంతేనా!

భారత దేశపు ప్రస్తుత వ్యవస్థలోపున్న వికృత రూపాలన్నిటినీ ఒక్కసారి సాధారణ మనిషి ముందు పడేసి చావపుంటే తెలుసుకోమని విసిరిన సవాలు ఈ ఘటన.

గుజరాత్ లో ఒక సాధారణ కుటుంబంలో పుట్టిన అంబానీ దాదాపు 20 సం॥ లలో 15 వేల పెట్టుబడితో ప్రారంభించి, నాలుగువేల కోట్ల ఆస్తి మీద పెత్తనం సంపాదించిన కథ ఇది.

"అతని అదృష్టం అది" అంటూ మెట్ట వేదాంతం చెప్పకొని సమాధాన పడే వారి సంగతి వదిలేద్దాం.

నిజం తెలుసుకోగోరే వారికి ఒక చక్కని చరిత్రఇది.

అంబానీ నిచ్చెనకు ప్రధానమంత్రి ఆంతరంగికుడు ధావన్ కిలకమైనమెట్టు. ఆయన ఆధ్వర్యంలో కేంద్రప్రభుత్వం అంబానీ సేవకే అంకితమై పని చేసింది.

అడిగిందే తడవు గంటల వ్యవధిలో లై సెన్స్ లు

కనునైగ చేసే చాలు పన్నులవిధానాలు అంబానీ కోసం అతని లాభం కోసం మార్పులు.

చటాన్ని తోలు బొమ్మను చేసి ఆడించాడు

ప్రభుత్వం అధికారులు అంబానీ జూదంలో పావులైనారు ఎదురు తిరిగిన వారు శంకరగిరి మాన్యాలు పటారు.

ఒక్క ముక్కలో చెప్పాలంటే పదేళ్లుగా కేంద్ర ప్రభుత్వం అంబానీ కోసం. అంబానీ చేత, నడవ బడింది.

ఈ సత్యాలన్నీ చావ క్రింద దుమ్ములాగా మనకు తెలీకుండానే వుండేవి.

అంబానీ "బ్రతుకు, బ్రతకనివ్వ" "పోటీలో రాటుదేలు" అనే సూత్రాన్ని వదిలేశాడు. అది పోటీలుండే పెట్టుబడి దారీ వ్యవస్థ సూత్రం. సంపద కేంద్రీకరణ గుత్త పెట్టుబడి దారీ పద్ధతి. పలుకుబడి వుండగానే ఇల్లు నింపుకుందాం అనేది అంబానీ విధానం అందుకే కృత్రిమదారాల దాని మూలపదార్థాల తయారీలో తనకు పోటీ దారుడైన నూసిలీ వాడియాను వ్యాపారరంగం నుండి తొలగించాలని ప్రయత్నించాడు. అక్కడే అతడు అడుసు తొక్కాడు.

వ్యాపార సంస్థల పోటీ వీధినవడగూడదని వ్యాపారంలో కురువృద్ధుడు గోయెంకా ఇద్దరినీ విందుకు పిలిచి సఖ్యతకు ప్రయత్నించాడు. గోయెంకా ప్రమాదం తెలియని అంబానీ రాజీవ్ చేతిని కొరికి వచ్చాడు.

అంతే "ఇండియన్ ఎక్స్ ప్రెస్" అంబానీ గుట్టు మట్టు లాగసాగింది. వేశ్యల వీధిలో తగాదా వూరి పెద్దల రంకులు బజారున పడేస్తుందిట!

రెండు గుత్త సంస్థల మధ్య తగాదా భారతదేశపు పెట్టుబడిదారీ విధానం పెరుగుదలలో రాజకీయ-ఆర్థికరంగాలలో దాగి వున్న రంకు పద్ధతులను బజారునవేసింది.

దేశం అభివృద్ధి అంటే అందుకోసం ప్రణాళికలూ అందుకోసమే బడ్జెట్లు

అందుకొరకే లై సెన్సు విధానాలు అని చెప్పేమాటలకు నిజమైన అర్థం వద్దన్నా తెలిసే కాలం వచ్చింది.

దేశం = ప్రజలు

ప్రజలు = గుత్త సంస్థలు

కాబట్టి

దేశమంటే గుత్తాధిపతులు అనే కొత్త ఈక్వేషన్ కొట్టవచ్చినట్లు కనిపించింది కళ్ళూ, మెదడూ గూడా ఈ వ్యవస్థకే తాకట్టు పెట్టిన వారికిగూడా.

ఇది ఇంతటితో ఆగలేదు.

దేశంలో దొంగడబ్బు చలామణీ ఎంత విస్తృతంగా వుందో వాంఛా కమిటీ చెప్పింది. అది బయటకు లాగడం చిట్కా వైద్యాలతో కాదన్నది. "దుష్టాంగమును ఖండించి శేషాంగమును రక్షించడమనే" వైద్య సూత్రాన్ని తిరగవేసి కరెన్సీ అంతా రద్దు చేసి కొత్త కరెన్సీ ప్రవేశ పెటాలని సూచించింది. ప్రభుత్వం ఈ సూచనను పెడచెవిని పెట్టి పడేపడే "వాలంటరీ డిస్ క్లజర్స్" అంటూ అయ్యా బ్లాక్ మనీదార్లూ, అమ్మా దొంగడబ్బు వాళ్ళూ "మీ అంతట మీరే, మీరు తక్షణమేహరించుకోలేని కొద్దిపాటి డబ్బైనా బయట పెట్టండి" అంటూ సంపన్నుల చుట్టూ ప్రాధేయపడి తిరగసాగింది వారు విదిలించే రూపాయ నోట్లు లెక్కల్లో రాసుకుంటూ ప్రజలకండల్లో దుమ్ము కొట్టి బ్లాక్ మనీకి, దాంతో వచ్చే ధరల పెరుగుదలకు, సాధారణ ప్రజల జీవన ప్రమాణాలకూల్చివేతకు స్వేచ్ఛాస్వాతంత్ర్యాలను ప్రకటించేశాడు.

అయితే ఎవరి భయం వారిది.

ఈ ప్రభుత్వం ఏ ఇరకాటంలో పడి ఆట్లాత్ మనీ మీద కన్నేస్తుందోనని మనీ దార్ల-కాదు బ్లాక్ మనీ దార్ల-భయం అందుకే స్వదేశీ బ్యాంకుల కన్నా విదేశ బ్యాంక్ లు, పేర్లతో వుండే ఆకౌంట్ కన్నా నెంబర్లతో వుండే ఆకౌంట్లు గోడ్రెజ్ సేఫ్ లకన్నా సేఫ్ గా భావించి స్విసు బ్యాంక్ లకు, మాన్ ఆఫ్ ఇలెండ్ స్వర్గాలకు తరలించ ప్రారంభించారు.

అలా తరలించి ప్రతికలకెక్కింది
అమితా బచన్, అంబానీలు.

డబ్బు దొరక్క యిబ్బందులోపడ్డ ఆ
నాటి ఆర్థికమంత్రి వి.పి. సింగ్ వీటి
లోతులు చూడాలనుకున్నారు.

అమితాబ్ డబ్బుకు ఎసరు పెద్దానని
ఆలహాబాద్ లో ప్రకటించాడు.

ఆర్థిక శాఖ మారి పోయింది.

అంబానీ విషయంలో కాగాడా పటాడు
అసలు మంత్రి పదవీ వూడిపోయింది.

దేశ రాజకీయాలే మరో మలుపు తిరి
గాయి.

వాడియాను తొలగించక తప్పని స్థితి
అంబానీకి వచ్చింది.

అనేక హత్యలలో ఆరితేరిన కిరీ
అంబానీకి, హత్యా కాండలో హోల్ నేల
ర్గా వున్న వ్యక్తి అరెస్టుతో చిల్లరహంత
కులను వెతుక్కొని బొంబాయి పోలీసుల్లో
చిక్కుకున్నారు. గుట్టు రట్టు అయింది.
సామాన్యుడి కండ్లు తెరిపించించింది.

ఇది అసాధారణ హత్యోదంతం

ఆద్యంతం సెన్సే థ్రిల్లర్ గామారింది

ఇప్పటి కథ ఏమిటంటే ప్రభుత్వ
యంత్రాంగం, కాదు-కాదు సామాజిక జీవి
తమే రెండు శిబిరాలుగా మారింది.

ప్రధాని అంబానీ పక్షం

మహారాష్ట్ర ముఖ్యమంత్రి వాడియా
పక్షం

ప్రధాని స్వంత ఆఫీసులో

కెబినెట్ కార్యదర్శి దేశ్ ముఖ్ వాడియా
పక్షం

ఆంతరంగిక అధికారిధావన్ అంబానీపక్షం
రాజీవ్ హోం మంత్రి అటు, సహాయ
హోం మంత్రి ఇటు సి బి ఇ ఇటు
బొంబాయి పోలీసు అటు

సందే వారపత్రిక అంబానీయా

ఇండియన్ ఎక్స్ ప్రెస్ వాడి

బొంబాయి హైకోర్టు ఒక తీర్పు

సుప్రీం కోర్టు మరొక తీర్పు

ఇలా సమాజంలోని మూలస్థంభాలన్ని
తలాఒకకొమ్ము కాస్తుంటే

ఒక్కె బి. జె. పి. మాత్రమే తాము
మొత్తంగా గుత్తపెట్టుబడిదారీ వర్గానికే
అంకితమని రుజువు చేసుకునేందుకు అఖిల

భారత నాయకత్వం వాడియావైపు ప్రకట
నలు చేస్తుంటే డిలీనాయకులు అంబానీకి
అనుకూలంగా సుప్రీం కోర్టులో దావా
వేశారు

సి బి ఐ అధికారి కాత్త్రే అంబానీ
కంపెనీ షేర్ హోల్డర్ ఆయన కుమార
రత్నం అంబానీ సరుకులమ్మే ఏజంట్
అని కొందరంటే

వి. పి సింగ్ కూ అంబానీ కంపెనీలో
షేరు వున్నాయని సరికొత్త షెర్లక్
హూమ్స్ కనిపెట్టారు.

“నాకు రిలయన్స్ లో షేర్లు బాంబే
డైయింగ్ లో డిపాజిట్లూ వున్నాయి.
నన్ను ఈ కేసు విచారించ మంటారా ?
లేదా?” అంటూ బొంబాయి జడ్జిగారి ప్రశ్న

అయ్యా! ఇదీ ఒక హత్యా పథకం
ప్రదర్శించిన భారత దేశపు వికృతపు
ముఖం.

కానీ ఈకథలో ఎప్పటిలాగే రోజూ
కాస్త కాస్త చచ్చే ప్రజల బాధలు మాత్రం
అతి జాగ్రత్తగా మరుగు పరచబడ్డాయి
జోళి పరిశ్రమకే సార్వభౌములైన
ఈ ఇద్దరు పారిశ్రామిక చక్రవర్తుల స్రయో
జనం కోసం రాజీవ్ గాంధీ నూతన జా
విధానం ప్రకటించాడనే మాట ఎక్కడైనా
వచ్చిందా :

ఆ జోళి విధానం రిస్ లక్షల మంది
చేనేత కార్మికుల పొట్ట గొట్టింది.

వారి కృత్రిమ దారాల ఉత్పత్తి లక్ష
లాది పత్తి రైతుల బ్రతుకులను పొట్టబెట్టు
కుంది.

కోట్లాది భారత ప్రజలకు బట్టలధరలు
అందు బాటులో లేకుండాచేసి జాతినే పత్రు
హీనులను చేస్తున్నది.

వారు దిగుమతి చేస్తున్న అధునిక
యంత్రాలు వేలాది జోళి కృత్రిమ దార
గాలకు ఎసరు పెడుతున్నాయి.

వారి లాభార్జన కోసం వందలకోట్లు
అటు యంత్రాల వాటిన్నేర్ల దిగుమతికి
ఇటు ముడి పదార్థాలకు విదేశీ మారకం
వృధా జేతున్నది.

దేశం అప్పుల భారం మరింత హెచ్చు
తున్నది

సాంకేతిక నైపుణ్యం విదేశీ మారక

ద్రవ్యాలసంపాదనల పేరిట జరిగే “నూతన
ఆర్థిక విధానం”

దేశాన్ని దివాల తీస్తున్నది

ప్రజలను దరిద్రులను చేస్తున్నది

అంబానీలను వాడియాలనుకు బేరులను
చేస్తున్నది.

ఆక్రమంలో ఒకరి నొకరు హత్యచేసు
కుంటున్నారు

ఇద్దరూ కలసి దేశ ప్రజల బతుకుల్లో
మట్టి పోసి ప్రతిక్షణం చంపుతున్నారు.
దేశమంటే కష్టజీవులను కునేవారు

ఈ గుత్తాధి పతుల సంస్కృతిని ఎది
రించాలి,

అంటే రాజీవ్ పాలనకు స్వస్తిపలకాలి
బొంబాయి హత్యా ప్రయత్నం

ప్రజలకు నేర్పాల్సిన పాఠం ఇదీ

సరిగా దానినే ప్రతికలు మరుగున
వేస్తున్నాయ్

మనం పూరుకుంటే ఎలాగూ!

హైదరాబాద్ లో హోటల్

వర్కర్ల యూనియన్

హైదరాబాద్ లో ట్యూన్ సిటీను అండ్
సబర్బన్ ఏరియా హోటల్ వర్కర్స్
యూనియన్ (CITU) ఏర్పడింది అనేక
సమస్యలు ఎదుర్కొంటూ కనీసం నియా
మక ప్రతాలకు కూడ నోచుకోని
హోటల్ కార్మికులకు ఈ యూనియన్
ఆశాకిరణమైంది రాత్రి 12-30ని|| వరకు
నిర్దాక్షిణ్యంగా కార్మికులచేత పనిచేయించు
కుంటున్న షాలీమార్ బార్ అండ్ రెస్టారెంట్
లో కూడా కార్మికులకు కనీసం
నియామక ప్రతాలివ్వకుండా ESI కట్
చేయకుండా యాజమాన్యం దోచుకుంటు
న్నది ఆ కార్మికులు యూనియన్ లో చేరి
రాత్రి పనిగంటలు తగ్గింపు “S” ఫారాలు
ESI సౌకర్యం సాధించుకున్నారు గజేష్
బార్ అండ్ రెస్టారెంట్ కార్మికులు యూని
యన్ లో చేరినందుకు యాజమాన్యం భౌతిక
దాడులకు కూడా సిద్ధపడింది. కార్మికు
లను దుర్బాష లాడుతున్నది కార్మికులు
దైర్యం నిలబడుతున్నారు.

కార్మికవర్గం - నూతన సాంకేతిక పరిజ్ఞానం

కార్మిక వర్గం నూతన సాంకేతిక పరిజ్ఞానానికి వ్యతిరేకమా? నూతన సాంకేతిక పరిజ్ఞానం మన దేశంలోకి రావడాన్ని అడ్డుకోవడం ద్వారా దేశ ప్రగతినే భారత కార్మిక వర్గం కుంటు పరుస్తోందని చేసే ప్రచారం వాస్తవమా? కానేకాదు.

ఏ సాంకేతిక పరిజ్ఞానం పెట్టుబడిదారీ వర్గానికి మాత్రమే ఉపయోగపడుతుందో ఆ సాంకేతిక పరిజ్ఞానాన్ని కార్మికవర్గం వ్యతిరేకిస్తుంది. మొత్తం సమాజ కళ్యాణానికి వినియోగపడే సాంకేతిక పరిజ్ఞానాన్ని ఆహ్వానిస్తుంది.

గత పది పదిహేను సం॥రాలుగా మన దేశంలో అనేక రంగాల్లో నూతన సాంకేతిక పరిజ్ఞానాన్ని ప్రవేశ పెడుతున్నారు. కాని దేశ ఆర్థిక వ్యవస్థలో పురోభివృద్ధి మాత్రం అత్యల్పం. ఎందుకంటే పెట్టుబడిదారీ సమాజం ఉత్పత్తి చేయగలుగుతుందిగాని అమ్ముకోలేదు. అంటే రోజురోజుకు దారిద్ర్యంలోకి నెట్టబడే ప్రజల సంఖ్య పెరగటంవల్ల వారి కొనుగోలు శక్తి పడిపోయి పారిశ్రామిక వస్తువులను కొనలేని పరిస్థితి ఏర్పడుతోంది. ఇది సంక్షోభాలకి దోహదీస్తుంది.

1956 లో నెహ్రూగారు మన పెట్టుబడిదారులకు "ఉత్పత్తులు చేయండి లేదా నాశనం అయిపోండి" అనే నినాదాన్నిచ్చారు. కాని ఈ నాడు ఆయన మనవడు గారు "ఎగుమతులు చేయండి లేదా నాశనం అయిపోండి" అనే నినాదం ఇస్తున్నారు. ఎందువల్ల? "ఉత్పాదకత దేశపురోభివృద్ధికి మూలం". అని అంటూ నెహ్రూగారు ఉత్పత్తులు పెరగటం మూలంగా చొకగా అన్ని వస్తువులు మార్కెట్టులో లభ్యమౌతాయని అందువల్ల వినియోగదారుల పరిస్థితి మెరుగు పడుతుందని, ఆయా ఫ్యాక్టరీల్లో పనిచేసే కార్మికుల జీతాలు కూడా పెరుగుతూ వుంటాయని, యజమానుల లాభాలు కూడా పెరిగి వారు వాటిని తిరిగి పెట్టుబడులు పెట్టటం ద్వారా దేశం మరింత పారిశ్రామికవంతం అవుతుందని

కలలు గన్నారు. కాని జరిగింది ఇందుకు పూర్తిగా భిన్నం. టెక్స్టైల్ పరిశ్రమనే చూస్తే గత ఇరవై, ఇరవైఏడు సం॥రాల నుంచి విపరీతంగా ఆదునీక రించారు. కాని దేశంలో బట్ట ధర తగ్గటంగాని అధికాధికంగా జనం కొనుగోలు చేయటం గాని జరగలేదు. గతంలో పదకొండు లక్షలుగా ఉన్న టెక్స్టైల్ కార్మికులు ఏడెనిమిది లక్షలకు కుదించబడ్డారు. మిల్లు రంగం కేవలం యాభై శాతం మాత్రమే సామర్థ్యాన్ని వినియోగించుకుంటోంది. గుత్త పెట్టుబడిదారుల అత్యంత అదునాతన సాంకేతిక పరిజ్ఞానాన్ని ప్రవేశ పెట్టటం ద్వారా వినియోగదారుల్ని కార్మికుల్ని, చిన్న పెట్టుబడిదారులను సైతం నాశనం చేస్తున్నారు. 1969 లోనే జాతీయ కార్మిక కమిషన్ టెక్స్టైల్ పరిశ్రమలో ఉత్పాదకత పెరిగినా, మొత్తం యాజమాన్యాలే క్రైంకర్యం చేస్తున్నాయని అంగీకరించక తప్పలేదు. రిలయన్స్ అంబానీ కొన్ని సం॥ల క్రితం అడ్రస్ రేనివాడు ఈ రోజు భారత పెట్టుబడిదార్లలో ఏడవ స్థానానికి చేరుకున్నాడు. ఈనాడు పది రూపాయల రిలయన్స్ షేర్ విలువ 250 రూపాయలు. అంటే ఆదునీక సాంకేతిక పరిజ్ఞానం పెట్టుబడిదారుల లాభాలు పెంచడానికే వినియోగపడుతున్నాయి. బాంబే టెక్స్టైల్ కమిషన్ తన రిపోర్ట్ లో గ్రామీణ ప్రజల కొనుగోలుశక్తి పడిపోవటం వల్ల మిల్లు బట్ట కొనుగోలు చేయక పోతున్నారని చెప్పింది. ఈనాడు 125 టెక్స్టైల్ మిల్లులు మూతపడి వున్నాయి. మనిషికి అత్యవసరమైన బట్ట పంపిణీ ఈవిధంగా వుంటే ఇక మిగిలిన పారిశ్రామిక వస్తువుల సంగతి చెప్పాలా! ఈ నేపథ్యంలో వచ్చిందే రాజీవ్ గాంధీ గారి "ఎగుమతి చేయండి లేదా నాశనం కండి" అనే నినాదం. భారత పెట్టుబడిదారుల బ్రతికి బట్టకట్టాలంటే తమ ఉత్పత్తులు పిదేశాల్లో అమ్ముకోవాలి. ఇదే రాజీవ్ గాంధీ నూత

న ఆర్థిక విధానానికి పునాది. మన దేశంలో నూతన సాంకేతిక పరిజ్ఞానం ప్రవేశించినపుడల్లా ఉద్యోగభద్రతకు ముప్పు వాటిలుతునే ఉంది ఇక్కడ "మహాత్ముని" ఆలోచన జ్ఞాపకం చేసుకోవటం అవసరం. ఒక వ్యాసంలో గాందీజీ స్వాతంత్ర్యం వచ్చిన తర్వాత మన దేశంలో పనిచేయగల సామర్థ్యం ఉన్నవారందరికీ పనికల్పించాలన్నాడు. కాని ఆయన వారసుల పాలన ఎమీ చేస్తున్నదో మనకు తెల్పు. ఈనాడు అనేక ప్రభుత్వరంగ పరిశ్రమలు ఆదునీకరణ పథకాలు తయారు చేశాయి. బొగ్గు పరిశ్రమలో ఈశతాబ్దాంతానికి ఉత్పత్తి ఇప్పుడున్న 175 మి. టన్నుల నుంచి 375 మి. టన్నులకు పెంచాలని, కార్మికుల్ని 7 లక్షల్నించి 11 లక్షలకు తగ్గించాలని ఒక పథకం రూపొందించింది. సెయిల్ వారి పథకం ప్రకారం ఇప్పుడున్న స్టీలు ఉత్పత్తి 13 మి. టన్నుల నుంచి 18 మి. టన్నులకు పెంచాలని కార్మికుల సంఖ్య 2.4 లక్షల నుంచి 1.4 లక్షలకు తగ్గించాలన్నదే ఆ పథకం. ప్రతి కుటుంబానికి ఒక ఉద్యోగం అన్న 6వ ప్రణాళిక లక్ష్యం నెరవేరకేలేదు. తిరిగి ఇప్పుడు మళ్ళీ "ఇంక్విరీ ఉద్యోగం" నినాదం మూకుమోగుతోంది. ఉద్యోగం చేసే సామర్థ్యం గల వారు (18-58 సంవత్సరాల మధ్య వయస్కులు) 41 కోట్లమంది వుండగా వారిలో 10 కోట్లమంది నిరుద్యోగులు. ఈ పరిస్థితిలో ఆదునీకరణ ద్వారా నిరుద్యోగులైన వారు పైసంఖ్యకు కలిసే దేశం మరింత సంక్షోభంలో పడుతుంది. కాబట్టి నూతన సాంకేతిక పరిజ్ఞానం పెట్టుబడిదారుల చేతుల్లో వున్నంతకాలం అది దేశ పురోభివృద్ధికి, సమాజ పురోభివృద్ధికి ఉపయోగపడదు. ఉత్పత్తిని అధికంచేసి చొకధరలకు ప్రజలకు సరకు అందించటం మరింత ఎక్కువ మందికి ఉద్యోగావకాశాలు కల్గించటం దీని ఉద్దేశం.

యం కాదు. ఇటువంటి సాంకేతిక పరిజ్ఞానాన్ని బ్రిడ్ యూనియన్ ఉద్యమం ఆమోదించదు. పెట్టుబడిదారులు సాంఘిక వ్యతిరేకంగా సమాజ వ్యతిరేకంగా ఈ సాంకేతిక పరిజ్ఞానాన్ని ఉపయోగించడాన్ని బ్రిడ్ యూనియన్ ఉద్యమం అంగీకరించదు.

మన ప్రభుత్వానికి ఒక సరైన, శాస్త్రీయమైన "సాంకేతిక విధానం" లేదు. టెక్నాలజీ పేర చాల సందర్భాల్లో యంత్రాల్ని, యంత్రభాగాల్ని దిగుమతి చేసుకోవటం, లేదా ఆయా పెట్టుబడి దారిదేశాలు తమ దేశాల్లో కాలం చెల్లిన టెక్నాలజీని మనకి అంటకట్టటం గాని జరుగుతున్నది. దానివల్ల కొద్దికాలానికి ఆ టెక్నాలజీ పాతదైపోగానే మనం తిరిగి ఆదేశాల వద్దకే మరింత ఆధునికమైన వాటి కోసం పోవల్సి వస్తుంది. ఆ విధంగా మనం శాశ్వతంగా పెట్టుబడిదారిదేశాలపై ఆధారపడి ఉండే పరిస్థితి దాపురించింది. మారుతి కారు ఉదంతమే చూడండి. ప్రస్తుతం మన దేశంలో ఆత్మాధునిక కారుగా పరిగణించబడే ఈ మోడల్ కు జపాన్ లో ఎప్పుడో కాలం చెల్లిపోయినది. దాని బాడిబిల్డింగ్ కి ఉపయోగించే షీట్ లో సహా అనేక స్పేర్స్ "సుజుకి" గానిమరికొన్ని జపాన్ కంపెనీలుగాని సప్లయ్ చేస్తాయి. కొన్నింటిని మాత్రమే మనం తయారు చేసుకుంటున్నాము. ఇప్పుడు జపాన్ లో మరో మోడల్ కు కాలం చెల్లిందట. ఒకటి రెండు సం॥ల్లో మనకు ఆ మోడల్ అంటగట్టబోతున్నారు. దానివల్ల ఇప్పటి వరకు నేర్చుకున్న సాంకేతిక పరిజ్ఞానం, స్పేర్ పార్ట్స్ ల పరిశ్రమలు అన్ని మళ్ళీ మొదలు పెట్టుకోవాలి.

అభివృద్ధి చెందిన పెట్టుబడి దారిదేశాలు రెండు కారణాల వల్ల మనకు ఇలాంటి టెక్నాలజీ ఇస్తారు. 1) ఆ విధమైన టెక్నాలజీ దిగుమతి చేసుకోవటం ద్వారా మనం ఎల్లకాలం వారిపైనే ఆధారపడి పుంటాము. 2) వారితో సమానమైన టెక్నాలజీ ఇస్తే మన దేశంలోని చౌకగా దొరికే శ్రమశక్తిని వినియోగించుకుని

వారికంటే తక్కువ ధరకు అవే వస్తువులు తయారు చేసి వారికి పోటీ వస్తామనే భయం.

ఉదాహరణకు 1958లో దుర్గాపూర్ స్టీల్ ప్లాంట్ కు బ్రిటిష్ వారు సప్లయ్ చేసింది 2వ ప్రపంచ యుద్ధానికి ముందు బ్రిటన్ లో వాడినది. దానివల్ల ఆరోజు నుంచి ఇప్పటి వరకు మనం బ్రిటన్ పై ఆధారపడవల్సి వచ్చింది.

పెట్టుబడిదారి దేశాలు ఏనాడూ మన ఇంజనీర్లను, టెక్నిషియన్లను వారి సహకారంతో నిర్మించే ప్రాజెక్టులో దగ్గరికి కూడా రానీయలేదు. దానివల్ల ఏ చిన్న రిపేరు వచ్చినా ఆయా దేశాల్నించి వారి టెక్నిషియన్లను రప్పించుకోవల్సిందే. ఈ రకంగా మనల్ని వారిపై ఆధారపడి వుండేలా చేశాయి పెట్టుబడిదారి దేశాలు కాని బిలాయ్ ఉక్కు కర్మాగార నిర్మాణంలో సోవియట్ వారు మొదలైంది మన ఇంజనీర్లను తమతో పాటు ఉండేలా చేసి మన వారికి పూర్తి శిక్షణ ఇచ్చి వెళ్ళారు.

మనకు కావల్సినంత మేదో సంపత్తి ఉంది. అమెరికా, జపాన్, పశ్చిమ దేశాలకు ఉక్కు అంటే ఏమిటో తెలియని రోజుల్లో మనం కుతుబ్ మినార్ లో అతి పెద్ద ఉక్కు స్థూపాన్ని నిర్మించాము. క్రి.శ. 7వ శతాబ్దం నుంచి మన సాంకేతిక పరిజ్ఞానానికి ప్రతీకగా అది అక్కడ నిలబడి ఉంది. సుమారు. 2000 ఏళ్ళ క్రితం విదేశాలకి రంగు బట్టలు ఎగుమతి చేసిన మనం ఈనాడు టెక్స్ టైల్ పరిశ్రమంతా విదేశీ కంపెనీలపై ఆధారపడేలా చేసుకుని ఉన్నాము, రాంచిలో హెచ్.ఇ.సి నెల కొల్పినపుడు ఆనాటి ప్రధాని నెహ్రూగారు ఇక మనం స్టీల్ ప్లాంట్లు నిర్మాణానికి విదేశాలపై ఆధారపడనక్కరలేదని ప్రతి సంవత్సరము ఒక ఉక్కు కర్మాగారము నిర్మించుకునే స్తోమత హెచ్. ఇ. సి వల్ల వచ్చిందని పేర్కొన్నారు. కాని ఆచరణ చూస్తున్నాం కదా. ఆనాడు లక్ష మిలియన్ టన్నుల స్టీల్ ప్లాంట్ నిర్మాణానికి రూ॥ 300 కోట్ల ఖర్చు అవుతే ఈనాడు రూ॥ 6000 కోట్లు అవుతున్నది. మనం సాంకేతిక పరిజ్ఞానం అభివృద్ధి

చేసుకోక పోవటం వల్ల ఎంత విదేశీ మారక ద్రవ్యం కోల్పోతున్నామో కదా! ఈ పరిస్థితిని కార్మిక వర్గం అర్థం చేసుకుని, ప్రభుత్వం స్వతంత్రమైన, స్వావలంబనమైన ఆర్థిక విధానం ఆవలంబించేలా పోరాడాలి. ఈ సమస్యపై శాస్త్రవేత్తలు పోరాటం ప్రారంభించారు. కొద్దిమంది విదేశాలకు వలస వెళ్ళిపోతున్నారు. CISR అనే రిసెర్చి సంస్థ క్రింద దేశంలో 200 లాబరేటరీలున్నాయి. వీటిలో జరిగే రిసెర్చి దేశానికి ఉపయోగపడే పరిస్థితి లేదు. BHEL (R&D) లో శాస్త్రవేత్తలకు వారు పెద్దగా రిసెర్చి చేయవల్సిన అవసరంలేదని విదేశాల్నించి దిగుమతులు పోగా ఇంకేమైనా మిగులే మీరు తయారు చేయండని కేంద్ర ప్రభుత్వం చెప్పివేసింది. ఈ విధానాలకి వ్యతిరేకంగా కార్మిక వర్గం కూడా పోరాడవల్సి యున్నది.

విదేశాలకు CITU ప్రతినిధులు

ఈ సంవత్సరం అక్టోబరు 26 నుండి నవంబరు 16 వరకు తమ దేశంలో స్టడీ టూర్ లో పాల్గొనటానికి బ్రిడ్ యూనియన్ కార్యకర్తలను పంపవలసిందిగా జెకోస్ట వేకియా బ్రిడ్ యూనియన్స్ కౌన్సిల్ సి.ఐ.టి.యు.కు ఆహ్వానం పంపించింది.

ఈ ఆహ్వానాన్ని సి. ఐ. టి. యు. ఆమోదించింది.

మాస్కోలో సెప్టెంబరు 22న ప్లాంట్ షన్ కార్మికుల అంతర్జాతీయ సమావేశం జరుగుతుంది.

సెప్టెంబరు 26, 27, 28 తేదీలలో బల్గేరియాలో సోఫియా నగరంలో ప్రపంచ మహిళా కార్మికుల మహాసభ జరుగుతుంది.

ఈ రెండు సమావేశాల్లోను పాల్గొనటానికి శ్రీమతి విమలా రెండవేను CITU సెక్రటేరియట్ నిర్ణయించింది.

o o o

ఎ ఐ బి ఇ ఎ కు చెంపదెబ్బ

ఈ సంవత్సరం దేశవ్యాప్తంగా అనేక పరిశ్రమలలో వేతన ఒప్పందాలు జరిగాయి. అనేక పబ్లిక్ రంగ పరిశ్రమలలో మంచి ఒప్పందాలు జరిగాయి. అయితే అన్నింటిలోకి హాస్యాస్పదంగాను, సూత్రరహితంగాను జరిగింది బ్యాంకు ఉద్యోగుల వేతన ఒప్పందం. "మా తాతలు నేతులు తాగేవారు, మా మూతులు వాసన చూడండోచ్" అంటూ బ్యాంకు ఉద్యోగుల్లో పెద్ద సంఘమైన AIBEA నాయకులు ప్రతినిముషం గతవైభవాన్ని గురించి తప్పులు కొట్టుకుంటున్నారు. బ్యాంకు ఉద్యోగులకు ఈరోజు కావలసిందేమిటి, వారి సమస్యలకు పరిష్కారమేమిటనేది ప్రక్కకుపెట్టి తామే హీరోలనే పోజు పెడుతూ మరొక ప్రక్క యాజమాన్యం గీచిన గీటు దాటకుండా అగ్గిమెంట్లు చేసుకుంటున్నారు. వారిని నమ్ముకున్న బ్యాంకు ఉద్యోగులంతా వీరి కపట నాటకాల వలన రెండవ వేతన ఒప్పందం (1970) నుండి మోసపోతూనే వున్నారు.

నాకు ఒక కన్ను పోయినా ఛర్వా లేదు ప్రక్కవాడికి రెండు కళ్ళు పోవాలన్న తీరున AITUC కి బ్యాంకుల్లో ఉన్న AIBEA సంఘం బ్యాంకుల యాజమాన్యం కంటే తోటి సంఘమయిన బ్యాంకు ఎంప్లాయిస్ బెడరేషన్ ఆఫ్ ఇండియా (BEFI) నే ప్రధానశత్రువుగా భావిస్తూ వచ్చింది. ఒక ప్రక్క BEFI కాల్మికుల హక్కులకోసం కలసి సంఘటితముగా పోరాడుదామని పిలుపునిస్తుండగా, ఎట్టి పరిస్థితులలోనూ BEFI ని చర్చలకు రానీయవద్దని యాజమాన్యంపై AIBEA పత్తిడి తెచ్చింది.

ఆ విధంగా యాజమాన్యానికి వ్యతిరేకంగా, బ్యాంకు ఉద్యోగుల హక్కుల రక్షణకోసం చేయాలైన పోరాటాన్ని లక్షకు పైగా బ్యాంకు ఉద్యోగులకు ప్రాతినిధ్యం వహిస్తున్న BEFI కి వ్యతిరేకంగా సాగించింది.

LICలో జరిగిన వేతన ఒప్పందంలో రూ. 1650/- బేసిక్ వరకు 100% డి.ఎ. ఇస్తున్నారని తెలిసి అప్పటివరకు మొదట

రూ. 1540/- వరకు మరల రూ. 1500/-
వరకే 100% డి.వ. కోసం ఒప్పదం చేసు
కొన్న AIBEA, NCBE సంఘాలు
మరల తమకు కూడా రూ. 1650/-
బేసిక్ వరకు 100% డి.వ. ఇవ్వాలని
వటుబట్టాయి.

(ఉద్యోగుల వేతన సవరణకోసం హక్కుల రక్షణకోసం కాక తమ ఆధిక్యతను నిరూపించుకోవటం కోసం మాత్రమే వడే ఈ పడరాని పాట్లను జాగ్రత్తగా గమనిస్తున్న బ్యాంకు ఉద్యోగులు ఈ నాయకత్వాన్ని వ్యతిరేకిస్తున్నారు.)

ఈ అసంతృప్తిని గమనించి వేతనరీత
ఒప్పందం అంతిమఘట్టంలో NCBEలో
ప్రధాన భాగస్వామి అయిన స్టేట్ బ్యాంక్
ఆఫ్ ఇండియా స్టాప్ షెడరేషన్ ఆ
ఒప్పందం నుండి విడివడి వేరొక ఒప్పం
దాన్ని కొన్ని మెరుగైన అంశాలతో చేసు
కొన్నది. దాంతో అప్పటికే ఒప్పందాలలో
తమ కోర్కెలను యాజమాన్యానికి తాకట్టు
పెట్టినందుకు కోపంతో ఉన్న ఉద్యోగులు
తమ సంఘం నుంచి నిష్క్రమిస్తారని
భయపడి A I B E A నాయకత్వం
బ్యాంకింగు పరిశ్రమ మొత్తానికై చేసుకొన్న
రీత వేతన ఒప్పందాన్ని స్టేట్ బ్యాంకు
ఉద్యోగులకు ఎక్కువ లాభకరమైన
ఒప్పందాన్ని చేయటం ద్వారా ప్రభుత్వమే
ఉల్లంఘించిందనీ, స్టేట్ బ్యాంకు ఒప్పందం
ద్వారా యాజమాన్యానికి రూ. 160 కోట్ల
అదనపు భారాన్ని మోపిందనీ మరేవేరూ
అరుస్తూ రీత వేతన ఒప్పందపు 'పవిత్ర
త'ను కాపాడాలని రంకెలేస్తూ తోకతెగిన
నక్కలా నాట్యం చేయటం మొదలెట్టింది.
ఇంతలో తెగిన తోకకు కారం అడిసట్టు
రిజిస్టర్డ్ బ్యాంకులోని క్లాస్ III ఉద్యోగు
లకు BEFI అమోఘమైన వేతన ఒప్పం
దాన్ని (29-8-89న) చేసుకొని పచ్చింది.

ఈ ఒప్పందాల్ని పోలినై ఈ ప్రించి
విధంగా కన్పడుతుంది.

వాణిజ్య వ్యాంకులలో

నీవ వేతనం ఒప్పందం ప్రకారం

1. బేసిక్ పే : రూ. 900 నుండి 2835 (20 సం॥కు)
 2. డి.ఎ.: రూ. 1650/- వరకు 100%
రూ. 1651/- నుండి 2835/- 75%
రూ. 2836 నుండి 50%
 3. సిటీ అలవెన్సు : బేసిక్ లో 6.5%
కనీసం రూ. 65/-
అత్యధికం రూ. 150/-
 4. ఇంటి అద్దె : 12% మాత్రమే
 5. బేసిక్ చివరిదశ తరువాత 3 సం॥కు ఒక్కో ఇంక్రిమెంటు రూ. 120/- చొప్పున 3 ఇంక్రిమెంటు.
 6. మెడికల్ ఎయిడ్ : 1-1-89 నుండి రీ సం॥ సర్వీసు వరకు సం॥కు రూ. 380/- ఆ తర్వాత సం॥కు రూ. 530/-
 7. ఫామిలీ అలవెన్సు : లేదు
 8. గ్రాడ్యుయేషన్ ఇంక్రిమెంటు : తొంగించబడ్డాయి.
 9. Leave Fare Concession : ఒక వైపుకు 1200 కి.మీ. నుండి
- RBI లో 29-8-89న జరిగిన క్లాస్ III ఉద్యోగుల పేతన ఒప్పడిం ప్రకారం
1. Group A — రూ. 1155—3245
B — రూ. 1395—3735
C — రూ. 1470—4260
D — రూ. 1815—4260
 2. రూ. 2500/- వరకు 100%
రూ. 2501—4000 వరకు 75%
రూ. 4001 అపై 50%
 3. రూ. 2860/- బేసిక్ వరకు 7%
అపైన 8%
కనీసం : రూ. 110/-
అత్యధికం : రూ. 250/-
 4. 12.5%

(మిగతా 10వ పేజీలో)

చదవండి : చదిసింపండి:

కార్మిక లోకం

మహిళా కార్మిక సమస్యలపై ప్రపంచ మహాసభ

శ్రామిక మహిళల సమస్యలపై ఈనెల 26 నుంచి 28 వరకు బల్గేరియాలోని సోఫియాలో ప్రపంచ కార్మిక సంఘ వీవ మహాసభ జరుగుతున్నది. 1910, మార్చి 8న అమెరికాలోని శ్రామిక మహిళలు వీరోచిత పోరాటం జరిపిన నాటినుంచి ఈ రిదేశాల్లో శ్రామిక మహిళల సమస్యలపై నియంత్రణ పెరిగింది. సంఘటిత రంగాల్లో కూడా వారి పాత్ర చెప్పకోదగినంతగా పెరిగింది. అయితే, సంఖ్యతో పాటు వారి సమస్యలు వారిపట్ల వివక్షగూడా పెరిగాయి. ప్రస్తుత అంచనాలను బట్టి చూస్తే, 2000 సంవత్సరం నాటికి ప్రపంచంలోని 150 దేశాల్లో కార్మిక శక్తి 275 కోట్లకు చేరుకుంటుంది. వీరిలో 100 కోట్ల మంది మహిళా కార్మికులుంటారని అంచనా. అంతర్జాతీయ కార్మిక సంస్థ (ఐ.ఎల్.ఓ.) అంచనాల ప్రకారం, గత 10 సంవత్సరాల్లో సంభవించిన సామాజిక, ఆర్థిక మార్పులన్నీ మహిళాకార్మికుల సంఖ్య 14 కోట్లు పెరిగింది. అయితే ఈ ఉద్యోగాలలో అధికశాతం అస్థిరమైనవి, భద్రత లేనివి. ఉదాహరణకు, బ్రిటన్లోని 1 కోటి మంది మహిళా కార్మికులలో సగం మంగి చార్జ్ టైమ్ ఉద్యోగినులే.

కొత్తవిద్యుత్తు జపాన్ వల్ల ఎక్కువగా దెబ్బ తిన్నది. మహిళలేనని అంతర్జాతీయ కార్మిక సంస్థ 7 దేశాలలో నిర్వహించిన అధ్యయనం ద్వారా వెల్లడైంది.

ఒక ప్రక్క అనేక ఆర్థిక రంగాలలో సంక్షోభం పెరిగిపోతూఉంటే, మరింత వాటాలు సంపాదించేందుకు మహిళలు పురుషుల కంటే కొత్త కొత్త దోపిడీ మార్గాలను వెతుకుతున్నారు. ఉద్యోగుల సాంఘిక భద్రత ఎయిజునాలు వంటి వాటిపై ఆయ్యే ఒత్తిని ముందుకు నేందుకు అనేక ప్రైవేటు యజమానులు పెంపరీ, గార్డు టైమ్ ఉద్యోగాలు సృష్టిస్తున్నారు. దీవల ఈ దోరణి మరి పెరిగిపోయింది. గార్డు టైమ్ ఉద్యోగాలలో పనిచేసే మహిళలు కోజుకి 7 గంటలు లేదా వారానికి

మొత్తం 35 గంటలు పని చేస్తున్నారని అనేక దేశాలనుంచి అందిన సమాచారం బట్టి తెలుస్తోంది. పర్మినెంట్ ఉద్యోగాలను పెంపరీ లేదా వార్డు టైమ్ గా మార్చటం వల్ల పెట్టుబడిదారీవర్గం సగం వ్యయం తోనే పూర్తికాల ఉద్యోగులను పొందుతున్నది.

పని చేసేచోట శిశు సంరక్షణ సదుపాయాలు, ఇంటి వద్ద పనిలో సహాయ వడే తగిన సౌకర్యాలు లేకపోవటం వల్ల కూడా శ్రామిక మహిళలు పార్టు టైమ్ గా పని చెయ్యాలిని పరిస్థితులు ఏర్పడుతున్నాయని కూడా వెల్లడైంది. దీన్ని బట్టి చూస్తే, శిశు సంరక్షణ సదుపాయాలు కల్పించటానికి శాసనపరంగా నిబంధనలు రూపొందించాల్సిన అవశ్యకత ఎంతో కనిపిస్తున్నది.

ఎగుమతుల శుద్ధి రంగాలలోని శ్రామిక మహిళలను బహుళజాతి సంస్థలు, ఇతర యజమానులు దోపిడీ చేస్తున్న విషయాన్ని వివిధ నివేదికలు ప్రపంచ దేశాల దృష్టికి తీసుకొని వచ్చాయి. బహుళజాతి సంస్థలు సామాజిక విధానంపై ఐ.ఎల్.ఓ. త్రైపాక్షిక ప్రకటనకు ఈ సంస్థలు అనుసరిస్తున్న కార్మిక విధానాలు విరుద్ధంగా ఉన్నాయి. ఎగుమతుల శుద్ధిరంగాలలోని అసాధారణమైన పని పరిస్థితులకు వ్యతిరేకంగా అంతర్జాతీయ కార్మిక సంస్థ, సభ్యదేశాలుగట్టి చర్యలు తీసుకోవాల్సిన అవసరం ఉంది.

అన్నిటికంటే, గ్రామీణ ప్రాంతాలు, అసంఘటిత రంగాల్లోని కార్మిక మహిళల సమస్యలకు మరింత ప్రాధాన్యత ఉంది. అభివృద్ధి చెందుతున్న దేశాలలో పంటల ఉత్పత్తి, మార్కెటింగ్ లో అధికభాగం మహిళ చేస్తున్నారని "యునిసిప్" పేర్కొంది. అయితే, వ్యవసాయ సంస్కరణ కార్యక్రమాల ద్వారా లభించే ప్రయోజనాలు వీరికి అందటంలేదు. శ్రామిక మహిళలుగా, తల్లులుగా, పౌరులుగా మూడురకలా శ్రామిక మహిళకు పూర్తిగా

గుర్తింపు ఇవ్వాలిని అవశ్యకత ఉంది. శ్రీలపట్ల వివక్ష తొలగించి, సమానత్వ సమాన అవకాశాలు వంటి సూత్రాలను పాటించటంద్వారా ఆర్థికరంగం, సమాజం రాజకీయ జీవితం కుటుంబం మొదలైన వాటిలో ప్రజాస్వామికతను నెలకొల్పటం ఒక ప్రధాన సమస్య.

మహిళా కార్మికుల పోరాటాల ఫలితంగా రూపొందించిన శాసనాలను, నిబంధనలను అమలు చేయించేందుకు సంఘటితమై, పోరాటాలు నడపటంపట్ల కార్మిక సంఘాలు ప్రత్యేక శ్రద్ధ కనవరచవలసిన అవశ్యకత ఉంది. శ్రామిక మహిళల సమస్యలపై అన్ని దేశాలలోని మహిళా కార్మికులను, కార్మిక సంఘాలను సమైక్యం చేస్తూ అంతర్జాతీయ సౌభ్రాతృత్వాన్ని, ఐక్య కార్యాచరణను నిర్మించవలసిన అవసరాన్ని కూడా గుర్తించాలి. "ప్రజాస్వామ్య ప్రత్యామ్నాయాన్ని ఏర్పాటు చేయటంలో కార్మిక సంఘాలు చేస్తున్న పోరాటాలు జయప్రదం కావాలంటే, వాటిలో శ్రామిక మహిళల పాత్ర ఉండటం తప్పనిసరి.

ఇటువంటి సమస్యలు, అవశ్యకత నేపథ్యంలో ఈనెల 26 నుంచి 28 వరకు బల్గేరియాలోని సోఫియాలో మహిళా కార్మికుల సమస్యలపై ప్రపంచ కార్మిక సంఘ వీవ మహాసభ జరుగుతోంది.

"మహిళా కార్మికులు-కార్మిక సంఘాలు", "ఎంచుకున్న ఉద్యమాలు-సాధారణ భవిష్యత్తు", "నూతన సవాళ్ళు-కర్తవ్యాలు" అనే అంశాలపై సోఫియా మహాసభ అంతర్జాతీయ అంగీకారాన్ని రూపొందించటానికి ప్రయత్నాలు చేయబోతున్నది.

సుజీ-

చదవండి : చదివించండి :
THE VOLCE OF
Working Women

ఉత్తర ప్రదేశ్

1988లో పాండే ట్రిబ్యూనల్ తీర్పును ప్రతిఘటించి ఉండకపోతే కాన్పూర్ లోని బట్టల మిల్లులో పనిచేస్తున్న 49 వేల మందిలో సగానికి సగం ఏనాడో రిటైరింగ్ మెంటుకు బలై పోయేవారు. ఆనాడు అన్ని మిల్లుల కార్మికులు తీవ్ర ఆందోళన చేశారు చివరకు ఏ రోజులపాటు రైలు రోడ్ల కార్యక్రమం వీరోచితంగా జరిగిన మీదటనే ప్రభుత్వం దిగివచ్చి పాండే అవార్డును రద్దుపర్చింది. ఫలితంగా అన్ని మిల్లులతో పాటు జె.కే. కాటన్ మిల్సులో కూడా రిటైరింగ్ మెంటు ఆగిపోయింది. ఈ పోరాటంలో CITU నాయంత్ర పాత్ర రుజువైంది. అందుకనే కార్మికులు సిఐటియు నాయకత్వాన కొత్త సంఘం స్థాపించుకున్నారు.

కాని కథ అక్కడితో ముగియలేదు. అనాడు రిటైరింగ్ వరకు కొనసాగనందుకు కక్ష పట్టిన జె.కే. కాటన్ స్పిన్నింగ్ అండ్ వీవింగ్ మిల్సు మేనేజిమెంటు చట్ట వ్యతిరేకంగా ఈ ఏడాది మే 15 లాకౌట్ ప్రకటించింది. ఈ పర్యాయంకూడా కార్మికుల తీవ్ర ప్రతిఘటనను ఎదుర్కొంటుంది.

మిల్లును తెరిపించాలంటూ కార్మికులు పెద్ద ఎత్తున ఆందోళనకు పూనుకున్నారు. సిఐటియు జోక్యం చేసుకున్న మీదట ప్రభుత్వ యంత్రాంగమూ, కార్మికశాఖా కదిలాయి. లాకౌట్ చట్ట వ్యతిరేకమని ప్రకటించాయి. 4 వేల మంది మిల్లు కార్మికులు పోరాటం సాగిస్తున్నారు. వారి పోరాటం ఇప్పుడు రెండవ దశలో ప్రవేశించింది.

మొదటి దశలో జైల్ బరో కార్యక్రమం జయప్రదంగా జరిగింది. జూలై 21 నుండి ఆగస్టు 5 వరకు 2300 మంది అరెస్టయ్యారు. ఉరేగింపులు, సభలు, ధర్నాలు మొదలైనవి నిత్యం జరుగుతూనే ఉన్నాయి. రెండవ దశలో లాకౌట్ అక్రమమని సిఐటియు యూనియన్ హైకోర్టులో కేసు నడుపుతోంది.

ఇతర యూనియన్లు

పోరాటంలో కమ్యూనిస్టు లున్నారంటూ



బి.ఎమ్.ఎస్. యూనియన్ దూరంగావుంది ఇది ఎన్నికల కాలం కాబట్టి ఆందోళనలో పాల్గొనను అని బి.ఎన్.టి.యు.సి ప్రకటించింది. సి.ఐ.టి.యు. వెంట పడగా పడగా చివరకు ఎ.ఐ.టి.యు.సి, హెచ్.ఎం.ఎస్. లోని ఒక భాగము, బ్యాంకు, ఇన్సూరెన్సు, రాష్ట్ర ప్రభుత్వోద్యోగుల సంఘాలూ, రక్షణ శాఖల ఉద్యోగులూ, జాయింటు యాక్షన్ లో కలిశారు, సి.ఐ.టి.యు. కృషి ఫలించి 500 మందితో జూన్ 23 న సదస్సు జరిగింది.

ఒరిస్సా రాష్ట్రం సంబల్ పూర్ లోని జాయ్ గూడ భాస్కర్ డెక్స్టైల్స్ యూనియన్ కార్మికులు సి. ఐ. టి. యు. ఆధ్వర్యంలో తమ యూనియన్ గుర్తింపును, బలాధిక్యతను ఋజువు చేసుకున్నారు. 1982లో లాకౌట్ కు గురియైన ఈ మిల్లును సి.ఐ.టి.యు. ఆధ్వర్యంలో వీర్వకాలిక పోరాటం ద్వారా తిరిగి 1985

లో తెరిపించుకున్నారు. ఈ మధ్యలో కొత్తగావచ్చిన యాజమాన్యం తక్కువ సంఖ్యలో పున్న బి.ఎన్.టి.యు.సి. యూనియన్ కు గుర్తింపు ఇచ్చింది. మొదటి నుండి గుర్తింపు పొంది అత్యధిక కార్మికుల సంఘటిత శక్తిగా వున్న సి.ఐ.టి.యు. ను కొత్తగావచ్చిన యాజమాన్యం గుర్తించకపోవడం కార్మికులలో తీవ్ర నిరసనకు గురి అయింది. ఈ అక్రమం చెల్లదని సి.ఐ.టి.యు. రాష్ట్ర హైకోర్టులో కేసు పెట్టింది. హైకోర్టు ఉత్తర్వు ప్రకారం రీ నెలల్లో సంఘ సభ్యత్వాలను పరిశీలించి గుర్తించుని లేబర్ డిపార్టుమెంటుకు ఆదేశించింది.

సభ్యత్వాలను పరిశీలించగా బి.ఎన్.టి.యు.సి.కి 632, ఏ.ఐ.టి.యు.సి.కి 548, సి.ఐ.టి.యు.కి అత్యధికంగా 1122 మంది కార్మికుల సభ్యత్వం చేరింది దీనితో CITUకు తప్పనిసరిగా గుర్తింపు ఇవ్వవలసి వున్ననూ యాజమాన్యం ఇంకా కాలయాపన చేస్తున్నది. ఈ విజయాన్ని ధృవీకరిస్తూ త్వరలో యూనియన్ గుర్తింపు జరగాలని లేని పక్షంలో తీవ్రపరిణామాలు ఎదుర్కోవలసి వుంటుందని సి.ఐ.టి.యు. హెచ్చరించింది.

కార్మికలోకం

సెప్టెంబర్ 1989 పెరుగుదల

పేరు	డిగ్రీ	రాపీలు
శ్రీ వై. సత్యనారాయణ	విశాఖ.	5
శ్రీ ఎమ్. చంద్రశేఖరరావు	"	65
శ్రీ తాళ్ళ వెంకటేశ్వర్లు	అమ్మగూడెం	30
పైమెక్స్,	హైదరాబాద్	20
ఆల్విన్	"	21
శ్రీ వై. మోహన్ హోటల్ చర్య	"	20
శ్రీ ఎన్. కృష్ణారావు	విశాఖ	5
శ్రీ బి. ప్రకాష్	"	6
శ్రీ పి. అశోక్ చాటు.	విజయవాడ	20
శ్రీ వై. పుల్లయ్య	మార్కాపూర్	8
శ్రీ కోండగుంట వేంకటేశ్వర్లు,	రాష్ట్ర కేంద్రం విజయవాడ	8
		208

(7వ పెజీ తరువాయి)

బెఫీ ఒప్పదం

5. చివరి దశ తర్వాత రు. 175/-
చొప్పున 3 ఇంక్రిమెంట్లు ప్రతి రెండు
సంవత్సరాలకే.
6. 1-11-87 నుండి 2 సం॥ ల సర్వీసు
వరకు రు. 440/- ఆపైన సం॥కు
రు. 630/-
7. 5 సం॥ సర్వీసు వరకు జేసిక్ లో 3%
6వ సం॥ జేసిక్ లో 5.5%
7వ సం॥ " 7%
ఆపైన " 7.5%

భెల్ (ఆర్ అండ్ డి) సొసైటీ
కార్మికుల విజయం

బి. హెచ్. ఇ. ఎల్ (ఆర్ అండ్ డి) వర్కర్స్ యూనియన్ CITU పిలుపు మేరకు కాంట్రాక్టు కార్మికులు జులై 10న కంపెనీ ఎదుట సామూహిక ధర్నా చేసి విజయం సాధించారు. భెల్ (రాంచం ద్రపురం) సొసైటీ కార్మికులతో సమా సంగా వేతనాలివ్వాలని క్రమంగా నీని యారిటీ ప్రకారం రెగ్యులరైజ్ చేయాలని ద్రెసుమా మొదలగునవి ఇవ్వాలనే డిమాం డ్లతో ధర్నా జరిగింది. సామూహిక ధర్నా రోసొసైటీ కార్మికులంతా పాల్గొనడంతో పనిస్తంభించింది. యాజమాన్యం దిగివచ్చి తగిన చర్యలు తీసుకుంటామని వ్రాతపూ ర్వకంగా ఇచ్చింది. ఆమేరకు ఆగస్టువేత నాలుపెంచడం జరిగింది. స్కిల్ వర్కర్లకు రోజువారీ వేతనం రు. 28.00 నుండి రు. 32.00కు, నెమిస్కిల్ వర్కర్లకు రు. 23.00 నుండి రు. 27.00లకు అన్ స్కిల్ వర్కర్లకు రు. 18.00 నుండి రు. 22.00కు పెంచుకున్నారు. రెండు జతల ద్రెసు పొందారు. కుటుంబాలి నిమి త్రం పురుషులకు రు. 110/- స్త్రీలకు రు. 25లు సాధించుకున్నారు. వెంటనే నీనియారిటీ లిస్టు తయారు చేయడానికి యాజమాన్యం అంగీకరించింది.

8. కొనసాగుతాయి.

9. ఒక వైపుకు 1500 కి.మీ

ఒకప్రక్క యాజమాన్యం, ప్రభుత్వం కార్మిక వ్యతిరేక విధానాల నవలంబిస్తూ ఉంటే మరొక ప్రక్క ఉన్న కార్మిక సంఘాలు ఐక్యపోరాటాలకు సిద్ధం కాకుండా కార్మికుల ఆశలకు భిన్నంగాను, యాజమాన్యాలకు అనుకూలంగాను ఉండే విధంగా AIBEA, NCBE లు ఒప్పం దాలు జరిపి 7,00,000 మంది ఉద్యోగుల పైన రుద్దుతున్న క్లిష్ట పరిస్థితులలో కూడా సూత్రబద్ధవైఖరితో BEFI రిజర్వు బ్యాంకు లోని 20,000 మంది క్లాస్ III ఉద్యోగు

లకు మాత్రమే ప్రాతినిధ్యం వహిస్తూకూడా ఇంత చక్కటి ఒప్పందం చేసుకోగలి గింది. అంటే B E F I పిలుపుపైన AIBEA, NCBEలు కూడా ఐక్య పోరా టాలకు సిద్ధపడిఉంటే 7,00,000 మంది వాణిజ్య బ్యాంకు ఉద్యోగులకు కూడా లాభసాటియైన, తమ హక్కులను రక్షించు కొనే ఒప్పందం జరిగి ఉండేది. ఇర ముందు బ్యాంకు ఉద్యోగులు తమ ప్రయో జనాలకోసం ఐక్యపోరాటాలు నడిపేందుకు తమ నాయకత్వాలమీద ఒత్తిడితెస్తూ సిద్ధ పరచాల్సిన అవశ్యకత ఉన్నదన్నమాట.

క్రాంతి

కెరళలో పక్షం కేరళ ఎల్ డిఎఫ్ ప్రభుత్వం

కేరళలో శ్రీ నయనార్ నాయకత్వాన వామపక్ష ప్రజాతంత్ర ప్రభుత్వం ఏర్పడి రెండేళ్ళయింది. ప్రజలకు తన శక్తి మేరకు ఎన్నో సౌకర్యాలు కల్గిస్తున్నది. ప్రజల తరపున కేంద్రంతో పోరాడుతూ ప్రజల చేతిలో ఒక ఆయుధంగా విని యోగ పడుతున్నది. అయితే ఇది తారు రోడ్డుపై ప్రయాణం కాదు. ఓడి పోయిన కాంగ్రీ, దాని కులమత మిత్ర పక్షాలు ఎల్ డి.ఎఫ్. ప్రభుత్వానికి రోజూ అనేక చిక్కులు, కష్టాలు కల్పించడానికి ప్రయ త్నిస్తున్నాయి.

ఈ శతాబ్దం లోనే రాసంతపి కరపు ఎల్.డి.ఎఫ్ ప్రభుత్వం ఏర్పడ్డది. ఈ కాలంలో పచ్చింది. అంతకు ముందటి కరుణాకరన్ ప్రభుత్వం దివాళ తీయించిన బొక్కసం ఒకవైపు తీవ్రమైన కరువు రక్కసి మరో వైపు. పంటలనష్టం 750 కోట్లు రు॥లు కేంద్ర సహాయం ఆర్థిక 20 కోట్ల రు॥లు ముష్టి విదిలించింది. అత్యవ సరమైన మంచి నీటి సప్లయ కోసం సుమారు 17,000 కేంద్రాల్లో మూడు నెలలు అవిచ్ఛిన్నంగా మంచి నీరుఅందిం చింది వామపక్ష ప్రభుత్వం దానికే 30 కోట్ల రు॥ అయింది. 1984 లో దీనితో పోలిసే చిన్న కరువు పచ్చినా కరుణా

కరన్ ప్రభుత్వానికి అందిన కేంద్ర సహాయం రు 160 కోట్లు.

వ్యవసాయ రంగం

రైతులు, వ్యవసాయ కార్మికులకు-వ్యవ సాయ రంగంలో నిష్ఠాతులకు మధ్య సమ స్వయం చేసి ప్రభుత్వ కార్యకలాపాలలో వారి వారి పాత్ర పెంచుతున్నది. సహ కార సేద్య పద్ధతి ద్వారా నాలుగు లక్షల చిన్న సాగుదార్లను 50 వేల ఎకరాల భూమిలో నియోగించటంజరిగింది. ఇదొక విన్నూ ప్రయోగం, ఇది విజయ వంత మైతే మూడు లక్షల హెక్టార్లలో అమలు చేయాలన్న ప్రయత్నాలు జరుగుతున్నాయి

రాష్ట్రంలోని మరో పెద్దది కొబ్బరి పీచు పరిశ్రమ. దీనిపై సుమారు 25 లక్షల మంది రైతులు జీవిస్తున్నారు. రాష్ట్ర వ్యాపితంగా ప్రభుత్వమే 3 కర్మాగారాలు స్థాపించి కొబ్బరి కొనటం, శుద్ధి చేయటం, అమ్మకం కూడా ఏకీకృతంగా జరపటా నికి ఒక సమాఖ్య ఏర్పాటు చేయటం జరి గింది వివిధ రాష్ట్రప్రభుత్వ కార్పొరేషన్లు వ్యవసాయక ఉత్పత్తులను అభివృద్ధి పరిచి కొత్త పద్ధతులను అన్వయించి కొత్త రంగానికి విస్తరిస్తున్నాయి

(మిగతా వచ్చే సంచికలో)

రెండు దశాబ్దాల కార్మికోద్యమం-2

అయితే విరు అనుసరిస్తున్న ఈ మార్గాన్ని సాధారణ కార్మికులు, ట్రేడ్ యూనియన్ కేంద్రాలలోని మిలిటెంట్ల నిరసిస్తున్నారు. వారి నుండి ప్రతిఘటన సాగుతున్నది. అనేక ప్రాంతాలలో వారు తిరుగుబాటు చేశారు. రివిజనిస్టు నాయకుల పదవులకే ఎసరు పెట్టారు. ప్రజాస్వామ్య పద్ధతుల ప్రకారం యూనియన్ల కార్యకలాపాలు సాగివుంటే కార్మికుల క్రోధాగ్ని రివిజనిస్టు నాయకులు భస్మీ పటలం అయి వుండేవారు. కాని వారు పదవులతో తిష్ట వేసుకొని కూర్చోన దలచారు. సంస్థలను వారి జేబు సంస్థలుగా రూపొందించదలచుకున్నారు. పలితంగా ప్రజాస్వామ్యం మొదటి బలిగామారింది కార్మికులు. వారిని పదవీ భ్రష్టులను చేసిన యూనియన్ల అనుబంధం రద్దు చేశారు. పోటీ యూనియన్లు ఏర్పరచారు. ఇతర సంఘాలలో ఏండ్లు తరబడి మహాసభలు జరపడం లేదు. తమ పదవులకు ముప్పు వస్తుందనుకున్నచోట్ల ఎన్నికలే జరపరు. పలితంగా మిలిటెంట్ కార్మికులు ఆ యూనియన్లను వదలి, స్వంత యూనియన్లు ఏర్పర్చుకొని, పోరాటాన్ని కొనసాగించక తప్పని పరిస్థితి కలిగిస్తున్నారు. మిలిటెంట్ పర్కర్లను వారి యూనియన్లను తొలగించడం, కేవలం కాగితంమీద మాత్రమే వుండే బూటకపు యూనియన్లను ఏర్పర్చడం, మహాసభలన్నిటా తమ జోహం దార్లతో నింపడం-ఇవీ ఏఐటియుసి లోని రివిజనిస్టు నాయకుల ఎత్తుగడలు సంస్థను తమజమీందారీగా వుంచుకునేందుకు వారు అనుసరించిన మార్గాలు. ఏఐటియుసి నాయకులు ఈ కుత్సితపు, కార్మిక వ్యతిరేక విధానాల, కార్యకలాపాలను అనేకం మీకు ఇచ్చిన నివేదిక, ఇతర డాక్యుమెంట్లలో తెలియజేశారు.

ఇదీ పరిస్థితి-ఈ పరిస్థితిలో కార్మిక మార్గాన్ని మిలిటెంట్ ఆర్థిక పోరాటాలలోనికి దింపి, అదే సమయంలో వారిని

రాజకీయంగా తరిఫీదు చేసి, అధికారం కోసం సాగే పోరాటానికి వారిని సిద్ధం చేసేందుకు, ప్రపంచంలో వివిధ ప్రాంతాలలో జరిగే సామ్రాజ్యవాద వ్యతిరేక పోరాటాలకు మద్దతు అందించేందుకు వారిని రాజకీయంగా తరిఫీదు చేసి, అధికారం కోసం సాగే పోరాటానికి వారిని సిద్ధం చేసేందుకు ప్రపంచంలో వివిధ ప్రాంతాలలో జరిగే సామ్రాజ్యవాద వ్యతిరేక పోరాటాలకు మద్దతు అందించేందుకు వారిని సమీకరించేందుకు నిజమైన ప్రజాతంత్ర, విప్లవకర పోరాట కేంద్రం అవసరాన్ని కలిగించింది.

దేశంలో వున్న పరిస్థితిని మనం పరిశీలిస్తే అలాంటి విప్లవకర ట్రేడ్ యూనియన్ కేంద్రంయొక్క అవసరం మరింత స్పష్టమవుతుంది.



కేరళ, పశ్చిమ బెంగాల్ ఐక్య సంఘటనా ప్రభుత్వాలను కొద్ది నెలల క్రితమే కూలద్రోశారు. శ్రామిక ప్రజలు ఈ ప్రభుత్వాలను తమ స్వంత ప్రభుత్వాలుగా భావించారు. దోపిడి దారుల నుండి కొంత రక్షణ కలిగించగల తమ ప్రజాతంత్ర హక్కులను కాపాడే సాధనాలుగా భావించారు. ఐక్య సంఘటనా ప్రభుత్వాల హయాంలో కార్మికులకు, వారి పోరాటాలకు వ్యతిరేకంగా పోలీసులను ఉపయోగించలేదు. పలితంగా గణనీయమైన ఆర్థిక విజయాలను సాధించుకున్నారు వారు. పశ్చిమ బెంగాల్ లో జూబ్, ఇంజనీరింగ్, టెక్స్

టైల్ కార్మికులు తమ జీతాలు పెంచుకొని ఏడాదికి 50 కోట్ల రూపాయలు లాభపడ్డారు. దీనిని మించి దేశమంతటా శ్రామిక ప్రజలు, ప్రజాతంత్ర శక్తులు ఈ ప్రభుత్వ విధానాలను కాంగ్రెస్ విధానాలకు ప్రత్యామ్నాయంగా భావించసాగారు.

భారత కమ్యూనిస్టు పార్టీ (మార్క్సిస్టు), ఈ రెండు ప్రభుత్వాలలో ఐక్య సంఘటనలలో ప్రధానశక్తిగా వుండడం చల్లనే ఇది సాధ్యమైంది. ఆబలంతో ప్రభుత్వాల విధానాలను రూపొందించడంలో, ఆమలు చేయడంలో నిర్ణయాత్మక ప్రభావం చూపగలిగింది. ఐక్య సంఘటన, దాని ప్రభుత్వ పలుకుబడి ప్రజలలో బాగా విస్తరించడంతో భయపడి ఈ ప్రభుత్వాలను కూలద్రోయాలని పాలకపక్షాలు భావించాయి. ఐక్య సంఘటనలోని క్రొవ్వు పార్టీలు సాధారణ ప్రజలకు ద్రోహం చేసి ప్రభుత్వాలను కూలగొట్టడంలో విప్లవ ప్రతీ ఘాతశక్తులకు తోడ్పడ్డాయి.

ఈ రెండు ప్రభుత్వాలను కూలగొట్టడం కార్మిక ప్రజలపై ప్రజాతంత్ర శక్తులపైన రాను దాడులకు దోహదించి ప్రతీఘాత శక్తులు అలాంటి దాడిని ప్రతినిత్యం డిమాండ్ చేస్తున్నాయి. సింగ్ పాల్ జనసంఘ - స్వతంత్ర వాల సంఘటన బహిరంగంగానే ఈ పిలుపునిస్తుంది. ఐక్య సంఘటనలను విచ్ఛిన్నం చేయడంలో ఇందిరా కాంగ్రెస్నూ అంతే ఆశక్తి కనపరుస్తున్నది. సంఘటనలనుండి నిజమైన వామ పక్షాలను శక్తులను వేరు చేసి, కాంగ్రెసేతర పక్షాలుగా ఉప్పుకునే కొన్ని పార్టీలను తమ స్వప్రయోజనాలకు వినియోగించు కునేందుకు ఆ సార్థి కూడా బాగా కృషి చేస్తున్నది. ఇదంతా ప్రజలపై దాడి సాగించేందుకు, ఈ నాటి దోపిడి, ప్రభుత్వాలను శాత్రుత్వంగా కొనసాగించే లక్ష్యంతోనూ చేస్తున్న దాడి.

ఆర్థికరంగంలో డిమాండ్ మాంద్యం నుండి, సంక్షోభం నుండి బయటపెట్టి

నట్లుగా పాలక పక్షాలు ప్రగల్భాలు పలుకుతున్నాయి. అయినా ఆచరణలో సంక్షోభం ఎప్పటిలాగే అతి తీవ్రంగా వెంటాడుతూనే వుంది. రోజురోజుకు మరింత తీవ్రతర మవుతున్నది. అందువల్లనే పాలక పక్షాలు దాడికి పూనుకుంటున్నాయి. అక్కడో ఇక్కడో ఉత్పత్తి కొంత పెరిగి వుండచ్చు. కాని ఆపెరుగుదల నిరుద్యోగం పెరుగుదలను ఆపలేదు. రిటైర్మెంట్ మెంట్లను నివారించలేదు. కార్మికుల జీతాలకోతను అడ్డుకోలేదు. ధరల పెరుగుదలను నివారించలేదు. భూముల నుండి రైతాంగాన్ని తొలగించడం ఆపలేదు. గ్రామీణ ప్రాంతాల ప్రజలు గర్భ దర్శితులయ్యే క్రమాన్ని నివారించలేదు.

ఇది అనివార్యం. ఇప్పుడు ఏర్పడిన సంక్షోభం ప్రభుత్వ విధానాలలో ఏదో ఒక అంశంలో బలహీనత మూలంగా ఏర్పడిందికాదు. భారత బూర్జువా వర్గం పూర్వం భూస్వామిక వర్గంతో మైత్రికట్టి, విదేశీ సామ్రాజ్యవాదంతో మిలాఖత్ అయి సాగిస్తున్న పెట్టుబడి దారీ పంధా యొక్క దుష్ప్రతిభ ఈ సంక్షోభం. ఈ సంక్షోభం కొనసాగడంలేదా పెట్టుబడి దారీ పంధాను వదిలేయడం-ఇవి రెండే ఈ నాడున్న ప్రత్యామ్నాయాలు. ఎత్తుగడల రీత్యా సామరస్య పూర్వకమైన మాటలు, కొన్ని వాగ్దానాలు అవలంబించవచ్చు. అయితే వాస్తవంలో పాలక పక్షాలు ఈ పంధాను వదిలివేయవు సరికదా సాధారణ ప్రజల మీద అంతకంతకూ మరిన్ని భారాలను మోపుతారు. ఎక్కడైనా ప్రతిఘటనా చిహ్నం కనిపిస్తే తీవ్రమైన దాడికి, నిరంకుశత్వానికి పూనుకుంటారు.

కార్మికవర్గం ముందు, ఇతర దళిత ప్రజలకు వుండేది ఒకే ఒక మాగ్గం. ఈ పెట్టుబడిదారీ అధిపత్య పంధాను, దానితో కలిపి ఆ పంధాను విడిచి పెట్టేందుకు నిరాకరించే పాలక పక్షాలను నెట్టివేయడం కార్మికవర్గాన్ని త్వరితగతినీ ఐక్యం చేయడం, దాని పోరాట సమైక్యతను సాధించడం, మిత్రవర్గాలను కార్మికవర్గ నాయకత్వాన సమీకరించడం తద్వారా తన చారిత్రక బాధ్యతలను మోసేలా

కార్మికవర్గాన్ని తయారు చేయడం అనేది ఈ నాటి కీలక కర్తవ్యం. ఈ మహాసభ ఈ కర్తవ్యం విషయంలో కేంద్రీకరించవలసి వుంటుంది.

కామ్రేడ్స్! ఈ మధ్య కాలంలో జరిగిన అనేక మహత్తర పోరాట అనుభవాలతో మీరు యిక్కడ చేరారు పరిస్థితిని అర్థం చేసుకునేందుకు ప్రతినిధులకు ఆ అనుభవాలను అందిస్తారు. మీ నివేదికలు చర్చలద్వారా మనమంతా మన కర్తవ్యాలను గురించిన ఏకాభిప్రాయానికి రాగలమని నేను ధృఢ విశ్వాసంతో వున్నాను. పశ్చిమబెంగాల్ కార్మికవర్గ అనుభవ సంపదను మీకు తెలియజేయ నివ్వండి. ఐక్య సంఘటన ప్రభుత్వాన్ని తమదిగానే వారు భావించారు. దానిని పోరాట సాధనమని అనుకున్నారు. కాంగ్రెస్ను ఓడించి ఐక్య సంఘటన ప్రభుత్వాన్ని ఏర్పర్చడంలో వారు గణనీయమైన పాత్ర వహించారు. ఈ ప్రభుత్వ హయాంలో ట్రేడ్ యూనియన్లు అతివేగంగా పెరిగాయి. అనేక కంపెనీ యూనియన్లు నిజమైన కార్మిక యూనియన్లుగా మారాయి. అనేక పరిమితులు వున్నా మొదటి సారిగా ప్రభుత్వం యంత్రాంగం కార్మికవర్గ ప్రయోజనాలకై వినియోగింపబడింది. శ్రామిక ప్రజల పోరాటాలలో పోలీసుయంత్రాంగం జోక్యం చేసుకోకుండా నిలవరించబడింది ఆ విధంగా అపూర్వమైన ఐక్యత, వివిధ భాషలు మాట్లాడే కార్మికుల సంఘటన ఫలితంగానూ, ప్రభుత్వం అందించిన సహకారం ద్వారాను యజమానుల నుండి కార్మికవర్గం ఎన్నో హక్కులను సాధించుకోగలిగింది. సహేతుకమైన డిమాండ్లను యజమానులు నిరాకరించినప్పుడు, అతి కొద్ది కాలమే అయినా సమ్మెలకు పూనుకోవలసి వచ్చింది. కొద్ది సమ్మెలు దీర్ఘ కాలం సాగాయి గూడా. అయితే ఎలాంటి పోరాటంలోనైనా, గతంలో వైఖరికి భిన్నంగా సహేతుకమైన పోరాటాలలో ప్రభుత్వ మద్దతు కార్మిక వర్గానికి హామీవర్పింది. కేవలం ఆర్థిక సమస్యలపైనేగాదు, రాజకీయ సమస్యలపైగూడా కార్మిక వర్గం కార్యాచరణకు పూనుకున్నది. ఈ కార్యాచరణ యొక్క

ఉన్నత రూపమే మార్చి 17 న జరిగిన జనరల్ సమ్మె. హర్తాల్. ఈ సమ్మెను రివిజనిస్టు, సంస్కరణవాద ట్రేడ్ యూనియన్ నాయకులు చురుకుగా వ్యతిరేకించారు. అతి భయంకరంగా ఎదిరించారు. అయినా ఐక్య సంఘటనలోని కొన్ని పాక్షిక ద్రోహానికి వ్యతిరేకంగా శ్రామిక ప్రజలు ప్రత్యక్ష కార్యాచరణలో భాగం పంచుకున్నారు.

ఐక్య సంఘటన ప్రభుత్వ ఏర్పాటుతో కార్మికవర్గ ఉద్యమానికి పెద్ద ఊపు వచ్చింది. అయితే పరిమిత అధికారాలు గల ఐక్య సంఘటన ప్రభుత్వ ఉనికితో తమలో నిర్లిప్తత ఏర్పడరాదని శ్రామిక వర్గం తమ అనుభవం నుండే గ్రహించింది. స్వప్రయోజన పరులకు, కేంద్ర ప్రభుత్వానికి వ్యతిరేకంగా కృత నిశ్చయంతో పోరాడేందుకు తమ ఐక్యతను, నిర్మాణాన్ని పెంపొందించు కోవాలని అలాంటి కృషికి ఐక్య సంఘటన ప్రభుత్వ వునికిని ప్రయోజన కరంగా వాడుకోవాలని వారు గ్రహించారు.

ఇంతకు పూర్వపు అనుభవానికి భిన్నంగా ఐక్య సంఘటన ప్రభుత్వం రెండు లక్షల 50 వేల మంది ప్రభుత్వోద్యోగులతో స్నేహపూర్వక సంబంధాలను నెలకొల్పుకుంది. వారి ప్రజాతంత్ర హక్కులను అనేకం ఆమోదించింది. వారి ఆర్థిక కోర్కెలను అనేకం తీర్చింది. ప్రభుత్వోద్యోగుల ప్రతినిధి గూడా వున్న పేకమిషన్ సిఫార్సులు అందిన తరువాత వారి జీవన పరిస్థితి మరింత మెరుగు పరచేందుకు వాగ్దానం చేయబడింది. ఎల్.ఐ.సి లో యాంత్రికరణ ప్రారంభమైంది. ఉద్యోగాలకు, ఉద్యోగ అవకాశాలకుగూడా ఇది ఎసరు పెడుతుంది. దీనికి వ్యతిరేకంగా ఎల్.ఐ.సి ఉద్యోగులు సాగించిన పోరాటాన్ని ఐక్య సంఘటన ప్రభుత్వం బలపరచింది. ఫలితంగా కలకత్తాలో ఏర్పాటు చేసేందుకు తెచ్చిన ఈయం త్రాన్ని తరలించేందుకు ఎర్ ఐసి అధికారులు అంగీకరించారు. మూడు లక్షలు పైగా వున్న ప్రభుత్వోద్యోగులు సహేతుకతమ హక్కులకోసం పోరాడే శక్తిగా ఐక్య (తరువాయి పేజీలో)

రెండు దశాబ్దాల కార్మికోద్యమం

సంఘటన ప్రభుత్వాన్ని పరిగణించారు.

ఏ వ్యక్తి అయినా సన్నెండ్ అయినా పుడు సబ్సిడెన్స్ అలవెన్స్ యివ్వడం విధాయకం చేస్తూ ప్రభుత్వం ఒక బిల్లును ప్రవేశ పెట్టింది కార్మికులకు కొంత నిరుద్యోగ భృతి యిచ్చేందుకు ఒక పథకం రూపొందించింది. యూనియన్ గుర్తింపుకు రహస్య బాలెట్ కై ఒక చట్టం రూపొందించింది కాని కేంద్ర ప్రభుత్వం ఆ బిల్లుకు ఇంతవరకు ఆమోదం తెల్పలేదు. అలాంటి ప్రజాస్వామిక ధోరణి అంటే దానికి గిట్టనే గిట్టదు. ఈ బిల్లును పశ్చిమ బెంగాల్ మంత్రివర్గం ఏకగ్రీవంగా ఆమోదించింది. అయినా ఏ ఐటియుసి లోని డాంగే నాయకత్వం ఆ బిల్లును వ్యతిరేకిస్తున్నది

(సశేషం)

సమావేశాలు

కరీంనగర్ జిల్లా హుజూరాబాద్ రైసు అండ్ ఆయిల్ మిల్సు ఆపరేటర్స్ సమావేశం శ్రీ జి. వీరాస్వామి అధ్యక్షతన జరిగింది. శ్రీయుతులు సారంగపాణి ఆశాలు శ్రీరాములు, రహీముద్దీన్ శ్రీనివాసు ప్రసంగించారు. 19 రైసు ఆయిల్ మిల్లల నుండి 31 మంది హాజరైనారు. 5 గురితో కమిటీని ఎన్నుకున్నారు.

పశ్చిమ గోదావరి జిల్లా ఆచంట వేమవరం పట్టణంలో గల రిజ్లా కార్మికులు సమావేశమై రిజ్లా కార్మిక సంఘాన్ని నిర్మించుకున్నారు. శ్రీ కొండేపూడి గనిరాజు అధ్యక్షుడుగా శ్రీ శిర్రా విఘ్నేశ్వరుడు కార్యదర్శిగా ఎన్నుకోబడ్డారు.

కర్నూలు పట్టణంలో టూరిస్టు బస్సులలో పనిచేస్తున్న కార్మికులు యూనియన్ ఏర్పాటుకున్నారు. జిల్లా మోటారు వర్కర్స్ యూనియన్ కు అనుబంధించాలని తీర్మానించారు. కేంద్ర మోటారు వాహనాల చట్టం విషయమై అందోళన సాగించాలని కూడ తీర్మానించారు

సంఘిభావం

విశాఖ ఇండస్ట్రియల్ కార్పొరేషన్ కార్మికులు యూనియన్ పెట్టుకున్నారన్న కక్షతో మూడు మాసాలుగా కంపెనీమూత పెట్టబడింది. దీనికి నిరసనగా ప్రచారం చేస్తూ సి ఐ టి యు కార్యకర్తలు వివిధ పేటల్లో కరపత్రాలు పంచారు ప్రజలలో అపూర్వంగా ఆదరణ వెల్లడయింది ఇబ్బందులలోనున్న కార్మికులను ఆదుకోటానికి స్థానిక పెద్దలు రు 60000లు అప్పటికపుడు వసూలు చేసి ఇచ్చారు

ఈ కంపెనీ కనీస వేతనాల చట్టాన్ని ఉల్లంఘించటమే కాకుండా చాల మంది కార్మికులకు నెలకు రు 20000కు మించి చెల్లించటంలేదు

హిందూస్థాన్ పాలిమర్స్ యూనియన్ గోపాలపట్నం జిల్లా వర్కర్స్ యూనియన్ గోపాలపట్నం కలాసివర్కర్స్ యూనియన్ కార్యకర్తలు కూడపై సంఘి భావకార్యక్రమంలో పాల్గొన్నారు

యూనియన్లు వార్తలు

రేషన్ కార్డులు కావాలని, రిజ్లా స్టాండులు ఏర్పాటు చేయాలని కోరుతూ రిజ్లా పుల్లర్స్ యూనియన్ ఆధ్వర్యాన 5000 మంది కార్మికులు కరీంనగర్ పట్టణంలో ఊరేగింపు జరిపారు. అనంతరం కలెక్టరు కార్యాలయం ఎదుట సభ జరిగింది. కలెక్టరుకు వినతిపత్రం సమర్పించబడింది. యూనియన్ జాయింటు శక్ర టిరి శ్రీనివాసు అధ్యక్షత వహించారు, శ్రీ బి. సారంగపాణి, శ్రీనివాసు రిజ్లా కార్మికుల సమస్యలపై ప్రసంగించారు.

యన్.యం. అర్లను పర్మినెంటు చేయాలని హైకోర్టు ఆదేశాలమేరకు తక్షణం చగ్య తీసుకోవాలని వెంకటేశ్వర విశ్వవిద్యాలయంలో పనిచేసే వారు తిరుపతిలో బసుస్టాండు వరకు ప్రరర్శన జరిపారు. అనంతరం జరిగిన సభలో యూనియన్ అధ్యక్ష కార్యదర్శులు శ్రీమాల్యాద్రి శివరామమూర్తి ప్రసంగించారు. హైకోర్టు తీర్పు స్పష్టంగా వున్నప్పటికీ యూనివ

ర్సిటీ యాజమాన్యం తిరిగి డివిజన్ బెంచిరి ఆపీలు చేసి కాలయాపన చేయటాన్ని శిమర్శించారు, కోర్టు ఉత్పత్తిలననుసరించి సర్వీసులను క్రమబద్ధం చేయాలని విజ్ఞప్తి చేశారు,

గుంటూరు జిల్లా పేరే చర్లలో జూలై 8, 8 లేదీలలో సి.ఐ.టి.యు కార్యకర్తల శిక్షణా తరగతులు నిర్వహించబడినవి. రిజ్లా కార్మికులు. లారి, అప్రెన్, టైలర్స్ వంటగ్యాస్, ఆయిల్ మిల్స్ రైస్ మిల్లు కార్మికులు మొత్తం 64 మంది పాల్గొన్నారు.

సింగరేణి కాలరీస్ శ్రీరాంపూర్ ప్రాంతంలో జూలై 16 వ లేదిన ప్రేడ్ యూనియన్ ఉద్యమం గురించి క్లాసు నిర్వహించబడినది. యూనియన్ బెల్లం పల్లి బ్రాంచి ఆధ్వర్యంలో ఈ క్లాసు జరిగింది. 120 మంది ఉత్సాహపరులు హాజరయినారు.

యూనియన్ అధ్యక్షులు శ్రీ పర్న సత్యనారాయణ దేశంలో జరుగుచున్న ప్రేడ్ యూనియన్ ఉద్యమ వ్యూహాన్ని, దేశవ్యాపిత పోరాటాల స్వభావాన్ని వాటిలో సి.ఐ.టి.యు. పాత్రను వివరించారు. సి.ఐ.టి.యు అవగాహనను కార్మికుల్లో విరివిగా ప్రచారం చేయాలన్నారు.

ఈ కృషిలో దాగంగా సి.ఐ.టి.యు మాసపత్రికకు పాఠకులను చేర్చేందుకు విజ్ఞప్తి చేయగా అప్పటి కలదే సమాచారానికి హాజరైన 12 మంది సంచిత్యుల చందా దాద్లుగా చెరి పత్రికను తెచ్చించుకుంటామని హామీ ఇచ్చారు.

మరల ఆగస్టు 13, 14, 15 తేదీలలో క్లాసులు ఏర్పాటు చేయబడినవి.

ప్రేడ్ యూనియన్ నిర్వహణలో నెల వేర్ప వలసిన కర్తవ్యాలు, సమస్యల పరిష్కారానికి అనుసరించవలసిన సంప్రదింపుల క్రమం. పాఠ్యాంశాలుగా బోధించబడినది.

40 మంది కార్యకర్తలు హాజరైనారు. శ్రీ యస్.వి. నరసింహారావు ప్రెసిడెంట్ గా వ్యవహరించారు. ఇంకా యిలాంటి తరగతులు నిర్వహించాలని యూనియన్ లో

ఎ.పి.ఇ.ఇ.యు (1104) నాయకుల తప్పుడు వైఖరి

ఆంధ్రప్రదేశ్ ఎలక్ట్రిసిటీ ఎంప్లాయిస్ యూనియన్ (1104) అధ్యక్షుల సంద్యాల పవర్ హౌసులో ఎన్నికల గుర్తింపుకోసం జరిపిన బహిరంగ సభలో జనరల్ సెక్రటరీ శ్రీ సయ్యద్ ఇబ్రహీం గారు తదితర నాయకులు కార్మిక వర్గ వ్యతిరేక ఐక్యతకు విఘాతం కల్పించే విధంగా మాట్లాడటాన్ని యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర డిప్యూటీ జనరల్ సెక్రటరీ శ్రీ యస్ మద్దులేటిగారు ఒక ప్రకటనలో ఖండించారు.

కార్మికులు సక్రమంగా యూనియన్ చందాలు చెల్లించటములేదని అందువల్ల విద్యుత్ బోర్డుతో సంప్రతించి జీతములలోనే కోతవిధించే విధంగా యేర్పాటు చేస్తామని అదేకాకుండా ఇన్ సెంటివ్ పద్ధతి కార్మికులకు చాలా ప్రమాణనమని శ్రీ ఇబ్రహీం గారు ప్రసంగించటం సరియైనది కాదని ఎందుచేతంటే కార్మికులకు స్వేచ్ఛ రేకుండా ఐక్యతను చీల్చటానికి వారిని అణగ ద్రోక్కడానికి కార్మికులపైబోరుకు పెత్తనం జూలం ఇవ్వటం అవుతుందని ఎ. పి. ఇ. ఇ. యు (1104) వారు సమర్థించటం కార్మికులకు ద్రోహంచేయటమే అవుతుందని శ్రీ మద్దులేటిగారు అన్నారు. బోర్డులో వున్న ఖాళీలను భర్తీచేయుటకు గాను వుద్యోగ భద్రతను కాపాడేందుకు గాను రోజు రోజుకు హరించి పోతున్న కార్మిక హక్కుల్ని పరిరక్షించేందుకుగాను విద్యుత్ కార్మికులతోపాటు కాట్రాక్టు కార్మికుల్ని కలుపుకొని దోరాటం సాగించవలసిన అవసరం వుందని ఐక్యకార్యాచరణ ద్వారానే కార్మిక వర్గపు వునికి కాపాడుకోవటం సాధ్యమవుతుందని దీనికి అన్ని కార్మిక సంఘాలు కృషి చేయవలసిన అవసరం వుందని శ్రీ మద్దులేటిగారు అన్నారు.

వ:నాడెళ్ల తర్వాత ఇంటి అద్దె చెల్లింపు

సింగరేణి కాలరీస్ కార్మికులకు చెల్లించవలసిన ఇంటి అద్దె బకాయలు కొన్ని గనుల్లో మూడేండ్లు తర్వాత గత నెలలో చెల్లించటం జరిగింది.

వేతన ఒప్పందం ప్రకారం ఖాయం చేయబడిన కార్మికుల కు, 190-240 మన్ననల వూర్తి చేసిన బదిలీ కార్మికులకు ఇంటి అద్దె చెల్లించవలసియుండే అయినా దీనిని అమలు చేయించుకోటానికి గనులవద్ద మూడు సంవత్సరాలు వట్టింది ఇంత కాలం జాగుకు ఆయాగనుల అధికారుల నిర్లక్ష్యమే కారణం.

సింగరేణి కాలరీస్ ఎంప్లాయిస్ యూనియన్ (CITU) ఏప్రిల్ 7 షెప్ట్, మరియు రిప ఇంక్లయిన్లలో పనిచేసే కార్మికుల వివరాలు సేకరించి అరీలు పెట్టించి మూడు సంవత్సరాలు నిరంతరం వివిధ స్థాయిల్లో రిప్రజెంట్ చేసినఫలితంగా మేనేజిమెంటు P. 19/4637/IR/38 లెటరు ద్వారా అన్ని గనులకు ఆజ్ఞలు జారీ చేసింది. అగ్లత గల వారి లిస్టులు తయారు చేసి ఇంటి అద్దె బకాయలు చెల్లించవలసిందిగా కోరింది.

మొదటి విడతగా 5 షెప్ట్లలో పనిచేసే 431 మందికి రు 2 లక్షల 5 వేల రూపాయలు 24.6.1989 చెల్లించడం జరిగింది

సి. ఐ. టి. యు. యూనియన్ పట్టుదలతో నలిపిన కృషిని అభినందిస్తూ యూనియన్ ప్రత్యేక నిధికి వారివారి ఉత్సహం కొలది తలకు రు 30/- నుండి రు 100/- వరకు సమర్పించారు.

యూనియన్ పేరు చింటేనే లాకౌట్

విశాఖపట్నం వేపగుంట సమీపంలో వున్న విశాఖ ఇండస్ట్రియల్ కార్పొరేషన్ అనే సంస్థ అకస్మాత్తుగా లాకౌట్ ప్రకటించింది. ముడిసరుకుల సప్లయ కొరతగాని, విద్యుచ్ఛక్తి సప్లయలో లోపం కాని కర్మిక

సమీకాని యీ లాకౌట్ కు కంఠం కాదు.

తమ సంస్థలోని కార్మికులు ట్రేడ్ యూనియన్ యాక్టు ప్రకారం సంఘం నిర్మించుకున్నారు. యూనియన్ నిర్మాణాన్నే సహించని యాజమాన్యం లాకౌట్ ప్రకటించింది.

విశాఖ ఇండస్ట్రియల్ కార్పొరేషన్ తలుపులు కిటికీలకు కావలసిన మడత బందులు, గడియాలు మొదలైన అల్యూమినియం వస్తువులు తయారు చేస్తుంది. 30 మంది ఐ.టి.ఐ ప్యాసయినవారు పని చేస్తున్నారు. సంస్థ పెట్టి సంవత్సరన్నరయినా కంపెనీ పేరు తెలిపే బోర్డు కూడ పెట్టకుండానే ఉత్పత్తి సాగించబడుతోంది.

కనీసవేతనంగాని, వైద్యు సదుపాయంగాని లేదు. ఎలాంటి వసతులు లేవు.

కక్ష సాధింపు చర్యలుమాని లాకౌట్ ఎత్తివేయాలని సి.ఐ.టి.యు నాయకుడు శ్రీ వెంకటరెడ్డి డిమాండ్ చేశారు.

ఆంధ్రా యూనివర్సిటీలో ప్యానల్ గెలుపు

ఆంధ్రా యూనివర్సిటీ ఎంప్లాయిస్ యూనియన్ ఎన్నికలు జూలై 7న జరిగినవి. నాలుగు ప్యానల్స్ పోటీలోవుండగా 121 ఓట్ల మెజారిటీతో సి.ఐ.టి.యు. ప్యానల్ గెలిచింది.

కాంగ్రెసు సపోర్టుతో ఒక ప్యానల్ వారు యం.సి.పి.ఐ వారి మరొక ప్యానల్ తో పోటీలో నిలబడ్డవారు అనేక అక్రమ పద్ధతులు అవలంబించారు-అయినా సి.ఐ.టి.యు. ప్యానల్ కు 732 ఓట్లు వచ్చాయి. కాంగ్రెసు ప్యానల్ కు 609 ఓట్లు యం.సి.పి.ఐ.కి 129 ఓట్లు రాంబాబు పేనల్ కు 78 ఓట్లు వచ్చాయి.

పెండింగ్ సమస్యలపైన ఉద్యోగుల హక్కుల రక్షణకు గట్టి కృషి చేస్తామని గెలిచిన పేనల్ తరపున శ్రీ పి. అప్పారావుగారు ప్రకటించారు.

o o o

రాష్ట్ర లారీ, మోటారు కార్మిక మహాసభ

దేశ ఆర్థిక వ్యవస్థలో కీలకపాత్ర కలిగిన రవాణారంగం కేంద్రప్రభుత్వ నిరాదరణకు గురైందని, ఈ రంగంలో అత్యంత హృదయ విదారమైన పని పరిస్థితులు నెలకొని ఉన్నాయని ఆల్ ఇండియా రోడ్ ట్రాన్స్పోర్ట్ వర్కర్స్ ఫెడరేషన్ ఉపాధ్యక్షులు శ్రీ నండూరి ప్రసాద రావు విమర్శించారు. కర్నూలులో జరిగిన ఆంధ్ర ప్రదేశ్ లారీ అండ్ మోటారు వర్కర్స్ ఫెడరేషన్ తృతీయ మహాసభను ప్రారంభిస్తూ సంఘటిత పోరాటాల ద్వారానే ఈ పరిస్థితులను ఎదుర్కోగలమని అన్నారు. ఉన్న నిరుద్యోగులకు తోడు పరిశ్రమల మూత, కంప్యూటరైజేషన్ కారణంగా లక్షలాది మంది కార్మికులు వీధిన పడటంతో రవాణా రంగంలో పోటీ పెరిగి కార్మికులు అతి తక్కువ వేతనాలకే పనిచేయవలసి వస్తోందని అన్నారు.

పరిశ్రమల మూత కారణంగా కార్మికుల్లో పెరిగే అసంతృప్తిని ఆణచడానికి నిర్బంధ చట్టాలు చేస్తున్నారు. మరో ప్రక్క వ్యవసాయరంగం దివాళా తీస్తోంది. చేతి వృత్తులు అడుగంటి పోతున్నాయి. అన్నిరంగాలలో నిష్ప దారిద్ర్యంతో ఆత్మహత్యలకు పాల్పడే దుస్థితిదేశంలో నెలకొంది. కుల, మత విచిన్నకర శక్తులు దేశ సమైక్యతకే భంగం కలిగిస్తున్నాయి. స్వయంగా తానే అవినీతి ఊబిలో కూరుకుపోయిన ప్రధాని పాలనలో ప్రజా సమస్యలు పరిష్కారం కావన్నది సుస్పష్టం. రాజీవ్ ను గద్దెదించి దేశాన్ని రక్షించేందుకై వామ పక్ష లౌకిక శక్తులు నిర్వహించే పోరాటాల్లో రవాణా రంగ కార్మికులు కూడా భాగస్వాములై పోరాడినపుడే వారి సమస్యలు కూడా పరిష్కారమవుతాయని అన్నారు.

కర్నూలులో స్థానిక మండల ప్రజా పరిషత్ మీటింగు హాలులో ఆగస్టు 14, 15 రెడీలలో ఆంధ్రప్రదేశ్ లారీ అండ్

మోటారు వర్కర్స్ ఫెడరేషన్ మహాసభ కామ్రేడ్ మాలకొండారెడ్డి నగర్ లో జరిగింది. సభకు శ్రీ నారు కృష్ణయ్య అధ్యక్షత వహించారు. రాష్ట్రంలోని 30 యూనియన్లకు ప్రాతినిధ్యం వహిస్తూ 12 జిల్లాల నుండి 200 మంది ప్రతినిధులు హాజరయ్యారు. తొలుత రాష్ట్ర సంఘ ప్రధాన కార్యదర్శి శ్రీ కొండ్రగుంట వెంకటేశ్వర్లు పతాకాన్ని ఆవిష్కరించారు.

సభలో సి.పి.ఎం కు చెందిన శాసన సభ్యులు శ్రీ జక్కా వెంకయ్య ప్రసంగిస్తూ స్వల్ప వడ్డీపై వాహనాల కొనుగోలుకు కార్మికులకు రుణాలివ్వాలని, ప్రభుత్వ సామగ్రి రవాణాను వారికి అప్పజెప్పి తద్వారాదఫాలుగారుణాన్ని చెల్లవేసుకోవాలని అన్నారు. సి.పి.ఎం కర్నూలు జిల్లా కార్యదర్శి, రైతు సంఘం రాష్ట్ర సహాయ కార్యదర్శి శ్రీ టి. నరసింహయ్య సందేశం యిస్తూ కార్మిక వర్గం రాజకీయ చైతన్యంతో వ్యవహరించాలని అన్నారు. మోటారువర్కర్స్ యూనియన్ కర్నూలు జిల్లా అధ్యక్షులు శ్రీ ఎం. ఎ. గఫూర్ మాట్లాడుతూ హైదరాబాద్ సిటీ టైమింగ్స్ కారణంగా అనేక సమస్యలు తలెత్తుతున్నాయని, దీనికి ప్రత్యామ్నాయ మార్గం ఏర్పాటుచేయాలని కోరారు. సి.ఐ.టి.యు కర్నూలు జిల్లా అధ్యక్షులు శ్రీ టి. షడ్రక్ సందేశం ఇచ్చారు. సిఐఐయు అఖిల భారత కార్యదర్శి శ్రీ సమర్ ముఖర్జీ, ఆర్. టి. సి. నాయకులు శ్రీ చిన్నవరెడ్డి సందేశాలు పంపారు.

1988 మోటారు వాహన చట్టాన్ని మార్పు చేయాలని మహాసభ డిమాండ్ చేసింది. లారీ, కార్మిక సదస్సులో ముఖ్యమంత్రి యిచ్చిన హామీలను అమలుపరచాలని, ప్రమాదంలో చనిపోయిన మోటారు కార్మికునికి రూ 20 వేలు ఎక్స్ గ్రేపియా యివ్వాలని మహాసభ కోరింది. హైదరాబాద్ నగరం వెలుపల నుండి వెళ్ళేందుకు పీలుగా బైపాస్ రోడ్డు నిర్మించాలని

చాలని, నగరంలో 2 గంటల విరామంతో వాహనాలను అనుమతించే విషయం పరిశీలించాలని మహాసభ విజ్ఞప్తిచేసింది. ఆగస్టు 30న జరిగే భారత్ బండ్ ను జయవ్రదం చేయవలసిందిగా విజ్ఞప్తి చేసింది.

నూతన కమిటీ

అనంతరం శ్రీ యం. ఎ. గఫూర్ (కర్నూలు), అధ్యక్షులుగా, శ్రీయుతులు నారు కృష్ణయ్య (నెల్లూరు), ఐ. నారాయణ రావు (కాకినాడ), జె. రంగారెడ్డి (నల్గొండ), పి. వెంకటయ్య కర్నూలు, ఉపాధ్యక్షులుగా శ్రీ కొండ్రగుంట వెంకటేశ్వర్లు ప్రధాన కార్యదర్శిగా, శ్రీ కె. మోహన్ రావు (నెల్లూరు), రాజా నూకరాజు (కాకినాడ), వై. సిద్దయ్య (ఒంగోలు), మహమ్మద్ బీన్ సయీద్ (నల్గొండ) ఎస్. సత్యనారాయణ (పితాపురం) కార్యదర్శులుగా, శ్రీ మండాపు వెంకటేశ్వరరావు కోశాధికారిగా మరో 25 మందితో కార్యవర్గం ఎన్నికయ్యారు.

మహాసభానంతరం ప్రదర్శన జరిగింది. తదుపరి స్థానిక ఓపెన్ ఎయిర్ థియేటర్ లో శ్రీ ఎం. ఎ. గఫూర్ అధ్యక్షతన జరిగిన బహిరంగ సభలో ఫెడరేషన్ నాయకులు, ఆహ్వానితులు ప్రసంగించారు. బహిరంగ సభాస్థలికి కామ్రేడ్ సూర్య నారాయణ ప్రాంగణం అని నామకరణం చేశారు. మహాసభ సందర్భంగా ఆదిగిరి ఆటలపోటీలలో విజేతలకు శ్రీ టి. సూర్య హయ్య బహుమతి ప్రధానం చేశారు. చివరిగా సాంస్కృతిక కార్యక్రమాలను ప్రకల్పించారు.

**మోటారు చట్టానికి
నిరసనగా సెప్టెంబర్
15న నిరసనదినం
పాటించండి**

విద్యుత్ రంగం

ఐక్య పోరాటాల ద్వారానే

విద్యుత్ కార్మికుల హక్కుల సాధన

కొత్తగూడెం థర్మల్ కేంద్రంలో గల యునైటెడ్ ఎలక్ట్రిసిటీ ఎంప్లాయిస్ యూనియన్ సభ్యుల సమావేశం కామ్రేడ్ కె.ఎల్. నర్సింహం నగర్ (హైల్వండ్)లో సి.ఐ.టి.యు ఖమ్మం జిల్లా అధ్యక్షులు శ్రీ మంచికంటి రామ్ కిషన్ రావు (శాసన సభ్యులు) అధ్యక్షతన జరిగింది. కె.ఎ. పి.యస్. ప్రాంతీయ శాఖకు గౌరవాధ్యక్షులుగా జిల్లా సిఐటియు ప్రధాన కార్యదర్శి శ్రీ పి. రాజారావు, అధ్యక్షులుగా శ్రీ కె. సత్యనారాయణ ఉపాధ్యక్షులుగా శ్రీయుతులు యస్. సత్యనారాణ, సిహెచ్ ముసలయ్య, టి. గోవిందరావు, ప్రాంతీయ ప్రధాన కార్యదర్శిగా శ్రీ యం. సాంబ శివరావు, ఉప ప్రధాన కార్యదర్శులుగా శ్రీ ఎ. విశ్వనాథాచారి, శ్రీ యం. శేషయ్య ఆర్గనైజింగ్ కార్యదర్శుగా శ్రీ ఎస్. కృష్ణ మూర్తి శ్రీ టి. కృష్ణమూర్తి, ప్రచార కార్యదర్శిగా శ్రీ వి. క్రాంతి కుమార్, కోశాధికారిగా యు. వెంకయ్య లతోపాటు మరో పన్నెండు మంది వర్కింగ్ కమిటీ సభ్యులుగా ఎన్నికయ్యారు.

సర్వసభ్య సమావేశంలో యూనియన్ రాష్ట్ర ప్రధాన కార్యదర్శి వి. శ్రీహరి ప్రసంగించారు. ఇప్పటికే 4,5 సంఘాలున్న చోట సిఐటియు నాయకత్వాన యునైటెడ్ ఎలక్ట్రిసిటీ ఎంప్లాయిస్ యూనియన్ ఏర్పాటు అవసరాన్ని గురించి ఆయన వివరించారు.

పని భారాన్ని వివరిస్తూ 1959 లో 9 సర్వీసులు మాత్రమే చూస్తున్న ఉద్యోగి నేడు 60 పైగా సర్వీసులు చూస్తున్నారని

వేతనాలదిల్లు మాత్రం 15 శాతానికి తగ్గించబడినట్లు బోర్డువారి ప్రకటనలు తెలుపుతున్నాయని విద్యుత్ బోర్డు ఒప్పందాలు చేసుకున్న నారమ్మను కూడా అమలు జరపటంలేదని, అందువల్ల ఎనిమిదివేల ఉద్యోగాలు ఖాళీగా ఉండటంతో అదనపు పోస్టులు మంజూరు చేయబడటంలేదు మరో ప్రక్క కాంట్రాక్టు వర్కర్లను వాడుతున్నారని ఫ్యూజ్ ఆఫ్ ఛార్ నుంచి మొదలుకొని జనరేషన్ వరకు అన్ని విభాగాల్లో కాంట్రాక్టు పద్ధతి వున్నదని దీనితో పర్మినెంటు కార్మికుల ప్రమోషన్ అవకాశాలు దెబ్బ తిన్నాయి.

విద్యుత్ కార్మికవర్గం ఒకనాడు మిలిటెంట్ పోరాటాలు చేసిందని, కాని నేడు రాష్ట్ర విద్యుత్ బోర్డు నిరంకుశ చర్యలను ప్రస్తావించలేని స్థితికి యూనియన్లు దిగజారాయని ఆయన అన్నారు.

ఎలాంటి సర్వీస్ కండిషన్స్ లేనిస్థితిలో అమరజీవి కామ్రేడ్ కె.ఎల్. నాయకత్వాన 30 ఏళ్ళనాడు జరిపిన పోరాటాలగుర్చి మననం చేసుకోవాలని, నాడు పర్మినెంట్ కార్మికులకంటే యన్.యం.ఆర్ కార్మికులెక్కువగా ఉండేవారని, అయినా ఐక్యంగా పదేళ్ళపాటు ఏ గుర్తింపులేని సంఘంగా పోరాటంజరిపి అనేకహక్కులు సాధించుకోగలిగారని ఆయన అన్నారు.

ఐక్య పోరాటాలు నిర్వహించాల్సిన చారిత్రక బాధ్యతను గుర్తించి యునైటెడ్ ఎలక్ట్రిసిటీ ఎంప్లాయిస్ యూనియన్ ఏర్పాటు చేశామని చెప్పారు.

నేడు విద్యుత్ రంగంలో పర్మినెంటు కార్మికులు, కాంట్రాక్టు కార్మికులు కలిసి

ఐక్యంగా పోరాడితే తప్ప, హక్కులు సాధించలేరని ఆయన పేర్కొన్నారు. నేడు దేశవ్యాప్తంగా మొత్తం కార్మికవర్గం ఐక్యమవుతున్నదని, ఆంధ్రప్రదేశ్ విద్యుత్ బోర్డులో ఈ ఐక్యత ఏర్పడి తీరుతుందని త్వరలో అన్ని సంఘాల కార్మికులు ఐక్య పోరాటాలు నిర్వహించే రోజు వస్తుందని ఆయన అన్నారు. ఐక్యపోరాటాలు కోరేవారందరూ యునైటెడ్ ఎలక్ట్రిసిటీ ఎంప్లాయిస్ యూనియన్ లో చేరాలని కోరారు.

శ్రీ మంచికంటి రామ్ కిషన్ రావు మాట్లాడుతూ విద్యుత్ కార్మికులు తమ సమస్యల పరిష్కారం కోసం పోరాడటంతో పాటు, ఇతర ప్రజాతంత్ర పోరాటాల్లోనూ పాల్గొనాలని అన్నారు. కాంట్రాక్టు కార్మికుల గురించి శాసనసభాసంఘం కమిటీలో జరిగిన చర్చల్లో విద్యుత్ బోర్డు అధికార్లు కె. టి. పి.యస్. లో కాంట్రాక్టు విధానం సత్పరిణామాలను ఇచ్చినందునే వి.టి.పి.యస్.లో ప్రవేశపెట్టామని చెప్పారని, కాంట్రాక్టు కార్మికులైకుండా ఉత్పత్తి సాగించేమని అన్నారని చెబుతూ సభా కమిటీ మొత్తంగా ఎలా స్పందిస్తుందో పరిశీలించాల్సి ఉన్నదన్నారు. సమస్యల పరిష్కారానికి ఐక్యంగా ముందుకు పోవాలని, ఐక్యపోరాటాల వేదికగా యునైటెడ్ ఎలక్ట్రిసిటీ ఎంప్లాయిస్ యూనియన్ కృషి చేస్తుందని తెల్పారు.

కాంట్రాక్టు వర్కర్స్ పెడరేషన్ నాయకులు శ్రీ యం. మోహన్ సంఘం ఏర్పాటును అభినందించారు.

o o o

చేనేత కార్మికుల కోర్కెలు పరిష్కరించాలి

ఇటీవల చౌటుప్పల్ లో జరిగిన ఆంధ్ర పదేళ్ల చేనేత కార్మిక సంఘ ద్వితీయ మహాసభ దిగువ తీర్మానం చేసింది.

భారత సుసంపన్నమైన నాగరికతకు వన్నె తెచ్చిన చేనేతపరిశ్రమ మనరాష్ట్రంలో వ్యవసాయం తరువాత ప్రధానమైన కుటీర పరిశ్రమగావున్నది గ్రామీణ ప్రాంతాల్లో వికేంద్రంగా వున్న ఈ పరిశ్రమలో నేడు 30 లక్షల పైచిలుకు ప్రజాసేవకం జీవిస్తున్నారు. కేంద్ర ప్రభుత్వ తప్పుడు ఆర్థిక విధానాలవలన నేడు ఈ పరిశ్రమ తీవ్ర సంక్షోభంలో పడింది. చేతినిండా పనిలేక పోవడం, వలసలు పోవడం, యితర వృత్తులనాశ్రయించడం నిత్యకృత్యమైంది నెలకు రు. 400ల సగటు కుటుంబ ఆదాయంతో జీవనం గడపడమే కష్టమై దారిద్ర్యరేఖదిగువకు నెట్టబడ్డారు. ఈస్థితిలో రాజీవ్ గాంధీ ప్రవేశ పెట్టిన నూతన జాళి విధానం వలన సంక్షోభం తీవ్రమై ఆత్మ హత్యలకు, ఆకలిచావులకు మన నేత కార్మికులు గురైనారు. ఈవిధంగా 42 మంది దుర్మరణంపాలై నారు నూతన జాళి విధానం చేనేత కార్మికుల పాలిట మరణ శాసనం అయింది. ఈ జాళి విధానంలో బట్టలమిల్లు యజమానులకు ఆధునికరణ పేర వందల కోట్ల రూపాయల రాయితీలను కేంద్రప్రభుత్వం కల్పించింది. సింథెటిక్, నైలాన్, పైబర్ వంటి కృత్రిమ నూలు దిగుమతికి ద్వారాలను తెరిచింది. చేనేత పరిశ్రమకు కేటాయించిన 32 రకాలపై మిల్లు యజమానులు కోర్టులనుంచి తెచ్చిన సేను ఎత్తివేయడంలో చిత్తశుద్ధిని ప్రదర్శించడంలేదు. నష్టాలతో కూడిన జనతా వస్త్రపథకం చేనేతపరిశ్రమకు నెట్టడంతో కనీసవేతనాలు గిట్టడం లేదు.

కాగా మరో ప్రక్క ముడిసరుకు లైన నూలు, రంగులు, రసాయనాల ధరలు అదుపులేకుండా విగతంగా పెరుగుతూ గత మూడేళ్లలో నూలు ధరలు 70 % రంగుల రసాయనాల ధరలు 60 % పెరి

గాయి. దాంతో ఉత్పత్తి ఖర్చు పెరగడంతో చేనేతబట్ట మార్కెట్ లో అమ్ముడు కాక, నిల్వలు పేరుకుంటున్నాయి.

సహకార రంగంలో మూడు లక్షలకు పైగా సభ్యత్వం వున్నా ఆచరణలో 10. 20 శాతం మందికి మాత్రమే పని దొరుతుంది నామ మాత్రంగా యిస్తున్న రిబేటు కూడా యిప్పుడు రద్దు చేశారు. రిబేటు కూడా లేకుండా అమ్మకాలు జరపడం అసాధ్యం. అప్రో ప్రొక్యూర్ మెంట్ అంతంత మాత్రంగానే వుంది. బకాయిలు చెల్లించడంలో విపరీతమైన జాప్యం జరుగుతుంది. లాభాలు వడ్డీలకు చాలటంలేదు. దానికి అవినీతికూడా తోడు అవుతున్నది. ఈ స్థితిలో ప్రయివేటు రంగంపై ఆధార పడిన చేనేత కార్మికునికి మాస్టర్ ఏవర్ కూడా పూర్తికాలం పని చూపిస్తాడనే గ్యారంటీలేకుండా పోయింది. ముడిసరుకుల పెరుగుదల, మిల్లు బట్టలపోటీ, స్క్రిన్ ప్రింటింగ్ పోటీ, ఎగుమతులు దెబ్బతినటం ప్రైవేటురంగంలో కూడా బట్టనిల్వలకు కారణమయ్యాయి.

చేనేత ఉద్దణరణ పేరుతో ప్రభుత్వం కల్పించిన సంక్షేమపథకాలు నిరుపయోగంగా వున్నాయి. కరువులు, వరదలు, వర్షాలు నిత్యం వెన్నాడుతున్నాయి. లక్ష మందికి జీవనాధారమైన చేనేత వృత్తి రక్షణకు, చేనేత కార్మికుల మనుగడకు, పాలకవర్గ విధానాల వలన నేడు తీవ్ర ముప్పు వాల్చింది. ఈ ప్రమాదంనుండి బయట పడటానికి తక్షణం ఈ క్రింది చర్యలు ప్రభుత్వం గైకొనాలని డిమాండు చేస్తూ వాటి సాధనకై చేనేత కార్మికులందరూ రాజకీయ భేదాలతో నిమిత్తం లేకుండా సంఘటితమై పోరాడాలని మహాసభపిలుపు యిచ్చింది,

1. చేనేత పరిశ్రమ ధ్వంసం చేస్తున్న నూతన జాళి విధానం రద్దు చేయాలి.
2. చేనేత కార్మికులకు పూర్తి పని కల్పించాలని 1000 మగ్గులున్న ప్రతి

చేనేత కేంద్రంలో ఒక ఉత్పత్తి కేంద్రాన్ని ప్రారంభించాలి.

3. పెరిగే ధరల కనుగుణంగా కనీస మజూరీలు పునఃసవరించి అమలు జరపాలి

4. నూలుపై లెవీవిధించి తద్వారా వచ్చిన నూలును సబ్సిడీపై చేనేతకు కేటాయించాలి. రంగులు, రసాయనాల ధరలు తగ్గించాలి. నూలు ఏగుమతులపై నిషేధం విధించాలి.

చేనేతబట్ట విడుదలకై చర్యలు గైకొనాలి.

6. రిబేటును పునరుద్ధరించాలి. లేదా క్యాష్ క్రెడిట్ లో 30 శాతం సహాయంగా యివ్వాలి.

7. స్వంత మగ్గం వున్నవారికి గుర్తింపుకార్డు యిచ్చి వరపతి సౌకర్యం కల్పించాలి. బలహీనవర్గాలకు యిస్తున్న తక్కువ వడ్డీ 4.5 శాతంతో రుణ సౌకర్యం కల్పించాలి.

8. అర్హులైన వారందరికీ ఆకువచ్చ లేషన్ కార్డులు, వృద్ధాప్య పింఛన్లు యివ్వాలి.

9. సహకారరంగంలో నేస్తున్నా, ప్రయివేటురంగంలో నేస్తున్నా ప్రావిడెంట్ సౌకర్యం కల్పించాలి. జీవితభీమా, ఇండ్ల స్థలాలు, గృహవసతి సౌకర్యం తదితర సంక్షేమ పథకాలు అమలు జరపాలి. రోజ్ గార్, డి.ఆర్. డి.ఎ. పథకాల కింద జనాభానిష్పత్తి ప్రాతిపదికగా నిధులు కేటాయించాలి. ఈ పథకాలను చేనేత కార్మికుల కుకూడా వర్తింపజేయాలి;

10. స్త్రీలకు ప్రసూతి ఎలవెన్సు, రు. 100-లు యివ్వాలి.

యిటీవల కురిసిన భారీ వర్షాల్లో నష్టపోయిన చేనేత కుటుంబాలకు తక్షణ సహాయం అందించాలని, రాజ్యాంగంలో పని హక్కును ప్రాథమిక హక్కుగా కల్పించాలని మహాసభ తీర్మానాలు చేసింది.

o o o

పనిచేసే హక్కు ప్రాథమిక హక్కు-నిరుద్యోగ వ్యతిరేక సదస్సు డిమాండు

పని చేసే హక్కును ప్రాథమిక హక్కుగా రాజ్యాంగంలో చేర్చాలని నిరుద్యోగ భృతి యివ్వాలని డి.వై. యఫ్.ఐ. యస్.యఫ్.ఐ. ల రాష్ట్ర కమిటీల ఆధ్వర్యం ఆగష్టు 15 వ తేదీన హైదరాబాద్ లో నిరుద్యోగ వ్యతిరేక సదస్సు డిమాండు చేసింది. చార్మినార్ చౌరాస్తాలోని సంగం థియేటర్ లో సదస్సు జరిగింది.

నిరుద్యోగుల, విద్యార్థుల సమస్యల పరిష్కారం కోసం రాష్ట్ర వ్యాప్తంగా దశలవారీ ఆందోళన జరపాలని సదస్సు పిలుపు ఇచ్చింది. ఆగష్టు 15 న రాష్ట్ర వ్యాప్తంగా సదస్సులు ప్రదర్శనలు నిర్వహించి అధికారులకు అరీలు యివ్వాలని, సెప్టెంబరు మొదటి వారంలో జిల్లాల్లో ప్రచార యాత్రలు జర

పాలని. సెప్టెంబరు 15 న అందరికీ విద్య అందరికీ ఉద్యోగం కావాలని డిమాండు చేస్తూ జిల్లాస్థాయిలో పెద్ద ఎత్తున యువ జన, విద్యార్థి ప్రదర్శనలు నిర్వహించాలని సదస్సు పిలుపు నిచ్చింది. ఈ ఆందోళనకు మద్దతు ఇచ్చి సహకరించవలసిందిగా వివిధ వర్గాల ప్రజలకు, ప్రజాసంఘాలకు ప్రజా తంత్ర వాదులకు విజ్ఞప్తి చేసింది. ప్రభుత్వం మూల సమస్యలను పరిష్కరించకుండా తాత్కాలికంగా రాజకీయ ప్రయోజనాలకోసం జవహర్ రోజ్ గార్ యోజన పథకం ప్రకటించి ఆర్థికంగా ప్రచారం చేసుకుంటోందని తీర్మానంలో విమర్శించింది. నిరుద్యోగ సమస్యకు శాశ్వత పరిష్కారానికై పోరాడాలని నిరుద్యోగులను కోరింది.

సదస్సులో మార్క్సిస్టు పార్టీ కేంద్ర కమిటీ సభ్యులు, రాజ్యసభ సభ్యులు శ్రీ మోటూరు హనుమంతరావు. జనతాదళ్ కు చెందిన మాజీ పార్లమెంటు సభ్యుడు శ్రీ జై పాల్ రెడ్డి, తెలుగుదేశం పార్టీ రాష్ట్ర కార్యదర్శి శ్రీ గాలి ముద్దు కృష్ణమనాయుడు, డి.వై.ఎఫ్.ఐ. రాష్ట్ర కార్యశ్రీ ఐ. శ్రీనివాసరావులు ప్రసంగించారు. డి.వై.యఫ్.ఐ. రాష్ట్ర అధ్యక్షులు శ్రీ యం. సుబ్బారావు, యస్.యఫ్.ఐ నాయకులు శ్రీ యాదగిరిరావులు సభకు అధ్యక్షత వహించారు.

సదస్సు అనంతరం రాజభవన్ వరకు ప్రదర్శనగా వెళ్ళి గవర్నరు కార్యాలయంలో మహజరు అందజేశారు.

o o o

ప్రభుత్వ గోదాముల కాంట్రాక్టు కార్మికుల సదస్సు

పుడ్ కార్పొరేషన్ ఆఫ్ ఇండియా సేట్ వేర్ హౌసింగ్ కార్పొరేషన్ లో పని చేస్తున్న కాంట్రాక్టు లేబరు, హమాల్ ల యూనియన్ ప్రతినిధులు 1-9-89న హైదరాబాద్ లో M బిక్షపతిగారి అధ్యక్షతన సమావేశమైనారు. ఈ రంగాలలో కాంట్రాక్టు కార్మికులు ఎదుర్కొనే అనేక సమస్యలను గూర్చి చర్చించారు. ప్రైవేటు గోడౌన్ల నుండి వచ్చే పోటీ ప్రమాదాన్ని గమనించారు. అనేక చోట్ల ప్రావిడెంటు ఫండు, గ్రాట్యుటీ మున్నగు సౌకర్యాలు నిరాకరించబడుచున్నవి కొన్ని చోట్ల 1.8 వారాలే పని ఇవ్వబడుచున్నది. ఉద్యోగ భద్రత లేదు. బడుపులు పెంచబడుచున్నవి. కాంట్రాక్టు కో ఆపరేటివ్ ప్రైవేట్ కాంట్రాక్టర్లు పోటీవచ్చి కో ఆపరేటివ్ లను దెబ్బ తీస్తున్నారు. కొన్ని రాష్ట్రాలలో FCI గోడౌన్లలో కాంట్రాక్టు లేబరు పద్ధతిని రద్దు చేయగా ఈ రాష్ట్రంలో కేంద్ర ప్రభుత్వం ఈ పద్ధతిని కొనసాగిస్తున్నది. రాష్ట్రంలో కూడా కాంట్రాక్టు లేబరు రద్దు విషయమై ఒక శాసనసభా కమిటీని వేసినా దాని

రిపోర్టు రావడంగాని, దాని సిఫార్సులను అమలు జరపటంగాని జరగలేదు.

కాబట్టి ఈ సమస్యలన్నిటినీ చర్చించి కోర్కెలను రూపొందించి తగు ఆందోళనా కార్యక్రమాన్ని నిర్ణయించుటకూ, అందుకు తగిన నిర్మాణ రూపాన్ని ఇవ్వటానికి రాష్ట్ర మందలి ప్రధాన గోదాములలో పనిచేసే హమాల్ కాంట్రాక్టు లేబరు సంఘాల సమావేశం ఏర్పర్చుటకు నిర్ణయించటమైనది. ఈ సమావేశం హైదరాబాద్ లో 15-10-89న జరుపుటకు నిర్ణయించడమైనది. కాబట్టి ఈ సమావేశానికి రాష్ట్ర మందలి ప్రభుత్వ గోడౌన్లలో పనిచేసే కార్మిక సంఘాన్ని, యూనియన్ నుండి 15 గురుకు మించకుండా ప్రతినిధులను పంపవలసిందిగా విజ్ఞప్తి చేస్తున్నాము.

యఫ్. సి ఐ.. యస్. డబ్ల్యు. సి, హమాల్ వర్కర్స్ యూనియన్, ఖమ్మం. యఫ్. సి ఐ లేబర్ వర్కర్స్ యూనియన్, ఖమ్మం.

యఫ్. సి ఐ. ఎమ్ ఆర్ యమ్ హమాల్ వర్కర్స్ యూనియన్, నల్గొండ

యస్ డబ్ల్యు. సి. హమాల్ వర్కర్స్ యూనియన్, మిర్యాలగూడ

సి. డబ్ల్యు. సి. ముతా వర్కర్స్ యూనియన్, హనుమాన్ జంక్షన్

యస్. సబ్బ్యు. సి. యఫ్. సి. ఐ. హమాల్ వర్కర్స్ యూనియన్, కర్నూలు యఫ్. సి. ఐ. హమాల్ వర్కర్స్ వర్కర్స్ యూనియన్ నెల్లూరు.

యస్. డబ్ల్యు. సి, హమాల్ వర్కర్స్ యూనియన్, వేదాయపాలెం.

o o o

చదువండి!

WORKING CLASS

CITU MONTHLY

6-TALKATORA ROAD

NEW DELHI - 110 001

అమృత్ సర్ జాళికార్మికుల విరోచితపోరాటం

చైర రిస్టుల దమనకాండ నిత్యకృత్యమైన పంజాబ్ లో దేశ సమైక్యతను సవాలు చేసే విధంగా విచ్ఛిన్నకర ఉద్యమం పెచ్చరిల్లింది. కానీ ఐక్యకార్మికోద్యమం దీని నదిగమించి తన సమస్యలను పరిష్కరించుకోగలదని అమృత్ సర్ నేత కార్మికులు ఋజువుచేశారు. ఖలిస్థాన్ ఉగ్రవాదులు పెద్దఎత్తున హత్యలు, బాంబు దాడులకు పూనుకొంటున్నారు. ఈ విచ్ఛిన్న కరఉద్యమానికి, ఖలిస్థాన్ ఉగ్రవాదులకు వ్యతిరేకంగా, మత సామరస్యం కోసం పోచితపాత్ర నిర్వహించారు అమృత్ సర్ కార్మికులు. అదే కార్మికులు తమ న్యాయమైన ఆర్థిక కోర్కెల సాధన కోసం గూడా అనునిత్యం పోరాడుతున్నారు.

అమృత్ సర్ లో 15,000 లకు పైగా నున్న పవర్ మగ్గాలలో 20,000 కార్మికులు పనిచేస్తున్నారు. ఇవి చాలా చిన్న చిన్న యూనిట్లయినప్పటికీ ఇందులో పనిచేసే కార్మికులు మాత్రం నాణ్యమైన బట్టలనుత్పత్తి చేస్తున్నారు. వెచ్చదనం కోసం వాడే బట్టలు, దుప్పట్లు, శాలువలు, స్పన్ బట్ట మొ॥వి పీరి ఉత్పత్తులు. అసంఘటిత రంగమైనందువల్ల కార్మిక చట్టాలు అమలు జరపకుండా యాజమానాలు కార్మికులను పెద్ద ఎత్తున దోచుకుంటున్నాయి. విడివిడిగా పోరాడలేని ఆయా యూనిట్లలోని కార్మికులు 1979లో మొదటిసారిగా ఏకమై పీస్ రేటులో పెరుగుదల సాధించారు. జీతంలో 13 శాతం పెంచుకోగలిగారు. అప్పటి నుండి ప్రతి సంవత్సరం ఈ పరిశ్రమలోని కార్మికులందరూ అనేక పోరాటాలు చేసి జీతం, పీస్ రేట్ పెంచుకున్నారు. ఈ పోరాటాలు CITU, AITUC, BMS మరియు INTUCల ఐక్య కార్యాచరణ కమిటీ ఆధ్వర్యంలో సాగింది.

ఈ సంవత్సరం కూడా కార్మిక సంఘాలు, యాజమాన్యాలను సంప్రదించాయి. అనేకసార్లు కార్మిక సంఘాలు కోరినా

యాజమానులు మాత్రం అసలు చర్చలకే నిరాకరించారు. ఐక్య కార్మికోద్యమం వల్ల తప్పనిసరై చర్చలకు వచ్చినా పీస్ రేటు జీతం పెరుగుదలకు మొండిగా నిరాకరించారు. ఈ పరిస్థితుల్లో కార్మికులకు పోరాటమే శరణ్యమైంది. మే 27 నుండి జూన్ 12 వరకు "వర్క్ టు రూల్" అమలు జరిపారు. యాజమానులకేమీ చీమ కుట్టినట్టు కూడా లేదు. జూన్ 13 నుండి నిరవధిక సమ్మెకు ఐక్య కార్యాచరణ కమిటీ పిలుపునిచ్చింది.

పోస్టర్లు, ప్రకటనలు లేకుండానే జూన్ 13న పెద్దఎత్తున సమీకృతమైన కార్మికులు ప్రదర్శన నిర్వహించారు. కార్మికులలో పెరుగుతున్న ఐక్యతకు, పోరాట పటిమకు నిదర్శనంగా ఈ ప్రదర్శన జరిగింది. సమ్మె తర్వాత కదిలిన జిల్లా పాలనా యంత్రాంగం రాజీ కుదర్చటంలో విఫలమైంది. యాజమాన్యం మొండివైఖరి మానలేదు. బేషరతుగా కార్మికులు సమ్మె విరమించాలని, వివాదం పరిష్కారానికి కమిటీ వేయాలని, రూ 30/-లు తాత్కాలిక భృతిగా యిస్తామని యాజమానులు షరతులు విధించారు. కార్మికులు పూర్తిగా తిరస్కరించారు. సమ్మె ఉద్యతమైంది, ప్రతిరోజూ బహిరంగ సభలు, ప్రాంతీయ సమావేశాలు, ప్రదర్శనలు నిర్వహించారు. కార్మికులు పెద్ద ఎత్తున పాల్గొన్నారు. వందలాదిగా నున్న ఫ్యాక్టరీలలో పనిచేసే ఈ కార్మికులు ఈ పోరాట కాలమంతా కనీసం ఫ్యాక్టరీ గేట్లవద్దకు కూడా పోలేదు.

ఎట్టకేలకు యాజమాన్యం దిగివచ్చింది అగ్రిమెంటు కుదిరింది. దీనిప్రకారం పీస్ రేట్లు జీతాలు జూన్ 1 నుండి 10 శాతం పెరుగుతాయి. నైపుణ్యాన్ని బట్టి పీస్ రేట్లు నిర్ణయించడానికి ట్రైపాషిక కమిటీని ఏర్పాటు చేస్తారు. 1990 జూన్ 1 నుండి జీవనవ్యయ పెరుగుదలనుబట్టి ఎంత చల్లించాలో కూడా ఈ కమిటీ నిర్ణయిస్తుంది. సమ్మె కాలానికి తాత్కాలిక భృతిగా ప్రతి కార్మికుడికి రూ. 150 లు చెలిస్తారు.

చెల్లాచెదరుగా నున్న అసలైన కార్మికులకిదొక గుణపాఠం కాలంలో తమ జీత భత్యాలే ప్రస్తుత పంజాబు పరిస్థితిని, కార్యకలాపాలను కార్మికులు చారు. మత సామరస్యం కోసం చారు.

(2వ పేజీ తరువాయి)
భెల్ పోరాటం

వంచవర్ ప్రణాళికలో దేశంలో అ 38.000 మె.వా విద్యుదుత్పత్తి కుంటే అందులో బి.హెచ్.ఇ.ఎల్ కేవలం 12,000 మెవా మాత్రమే లినది పశ్చిమ దేశాల "హక్కు" అంతర్జాతీయ ద్రవ్య సంస్థల దాసోహంఅన్న రాజీవ్ నవదలివై పరిష్కారానికి వెతకటం సరైన కనుక ప్రభుత్వరంగాన్ని నాశనం లనుకునే కేంద్రప్రభుత్వ విధానాల రేకంగా పబ్లిక్ సెక్టార్ లోని అస ఉద్యోగులు పోరాడవల్సి ఉంది.

ఆంధ్ర ప్రదేశ్ లో లారీ మోటారు వర్కర్స్ పెడరేషన్ సభ సందర్భంగా చివరిరోజున లులో మూడు వేల మందిలో అయమైన ప్రదర్శనజరిగింది. రంగంలోని వివిధ విధాగాలకు కార్మికులు క్రమశిక్షణ తమ సమస్యలపై నినదిస్తూ సాగడం వట్టణ ప్రజలను ఆకట్టుకున్నది. స్థానిక ఎస్.టి. మైదానం నుండి బయలుదేరిన కులు రాజ్ విహార్, ఉత్తా కాలేజిరోడ్. పెద్ద మార్కెట్ మున్సిపల్ టపెన్ ఎయిరు ఫియ చేరుకున్నారు.

బండ్ విఫలం చేయబోయి భంగపడ్డ కాంగ్రీ

అబ్బాయ్! అంటే మా వూళ్ళో
తాటికాయలంతున్న యే
అన్నాట్ట ఓ ప్రబుద్ధుడు.

ప్రభావం అంతగా లేదని ఒక
నాటిగారంటే "కెంగల్"లో ప్రతి
పలుకుని ఖాతరు చేయక బంద
చేసినందుకు ఆ రాష్ట్ర ప్రజల్ని
దించాడు ఓ ఘనమైన ఖానుగారు.

రక్త సింహాసనం లాగా కొన్ని
అధిష్టించిన వారు దాని స్థాయికి
ప్రకటనలు చేయటం కాంగ్రీ
లి. అందుకే పి. సి. సి. ఆధ్వర్య

కేంద్ర మంత్రులు వారి వారి
నంత దిగజారి భారత్ బండ్ కు
ప్రచారం తమ శక్తి కొలది

ద ప్రభుత్వ సిబ్బందిని, ప్రభుత్వ
స్థల్లో పనిచేసే వారినీ 29 రాత్రికే
బుట్టల క్రింద కమ్మేశారు.
జూ హాజరైన వారికి వంద రూపా

మని ఎరవేశారు హాజరు
ఆర్టికిల్ కి (2)(బి)ని యుఖి
సర్వీసు బ్రేకులని బెదిరించారు.

"ప్రతిమూ చెడింది, ఫలితమూ
కీడు" అది వేరే విషయంలేండి.

వింతలు చూద్దాం.

గలిన ఆఫీసుల్లో మాదిరే నైట్
అఫ్ హైదరాబాద్ గన్ ఫౌండ్రీలో
తికే విడిది చేశారు కొందరు ఉద్యో

గరి ఉదయం 7-30 గంటలకే
బర్నన్ బృందం హడావుడిగా

అందర్ని లేపి "డూటీలకు"
కేసింది. కౌంటర్స్ లో కొందర్ని

బట్టింది, కౌంటర్స్ ముందు
చారులు తీర్చింది. గోడ గడి

గం 11-30 నిలకు సరి
అందరి ముఖార విందాలపై ఒక

తిగి వెళ్ళిపోయిందా టి. వి.

కెమెరా. ఆశ్చర్యం నుంచి పూర్తిగా తేరు
కోని ఉద్యోగుల్ని మరో కాంగ్రీ బాకా దిన

పత్రిక కెమెరాలు "క్లిక్" మనిపించాయి.
"బేరా! ఇంత దిగజారుడా" అని ముక్కు

మీద వేలేసుకున్నారు సదరు ఉద్యోగులు.
బండ్ రోజు ఉదయం వార్తల్లోనే

బండ్ విఫలమైపోయిందని, పాల సలఫరా
మామూలుగానే సాగుతోందని, హాస్పిటల్స్

అన్నీ యధావిధిగా నడుస్తున్నాయని
ఆకాశవాణి పలికింది. వాటిల్ని బండ్

నుంచి మినహాయించిన సంగతి జనానికి
తెలియదని, వారు త అమాయకులని

ఆకాశవాణికి గట్టి నమ్మకం.
హెడ్ లైట్స్ వేసుకుని తిరుగుతున్న

సిటీ బసుల్ను పీధి దీపాలున్న నగరాల్ను
ఎగురుతున్న కాకులు మొరుగుతున్న కుక్క

లను చూసి బండ్ విఫలమై పోయిందని
పదర్శించింది "దూరదర్శనం".

టి.వి.లో ఇంటర్వ్యూ చేయబడ్డ అనేక
మంది మాట్లాడిన భాష విన్నారా? ఓ

సాధారణ గృహిణి "బండ్ వల్ల నిత్య
జీవితావసర వస్తువులు దొరకవు"

అంటుంది. ఓ బాటసారి "బండ్ వల్ల
రవాణా సాధనాలు లేక తాము ఇబ్బందులు

పడ్తా"మని చెప్పాడు (ప్రవీంచారు). మరో
చిలక "బండ్ జరిగిన యెడల దేశమున

కును మనకును మిక్కిలి నష్టము గలు
గును" అన్నది. రవాణా సాధనాలు, నిత్య

జీవితావసర వస్తువులు వంటి మాటలు
మనం రోజు ఉపయోగించే మాటలు కావని

అవి నేర్పించి పల్కించిన చిలక పలుకు
లని శ్రోతలకు తెలియదని ఆకాశవాణి

దూరదర్శనంలకు గొప్ప నమ్మకం.
విశాఖ స్టీల్ ప్లాంట్ లో మధ్యాహ్నం

12 గంటలకే అందర్ని ఇళ్ళకి పంపి
రాత్రి 10 గంటలకల్లా కంపెనీకి వచ్చేయ

మన్నారు. టౌన్ షిప్ లోని స్కూళ్ళ టీచ
ర్లనుకూడా అక్కడే ఉండిపోమ్మనటంతో

అనేక ఇబ్బందులకు వారు గురైనారు.
రాజమండ్రిలో 200 మంది పనిచేస్తున్న

ఓ కేంద్ర ప్రభుత్వ ఆఫీసులో ఈ సాయం
త్రమే మీటింగ్ పెట్టాడు ఆఫీసరుగారు.

బండ్ రోజు అందరు హాజరవ్వాలిందేనని
హుకుం జారీ చేశాడు. ఉద్యోగులు తిరగ

బడేసరికి "బాబ్బాయి, డ్యూటీకి రండిబాబు
ఈ గండంనుంచి నన్ను గట్టెక్కించండి,

నాకు ఉద్యోగ బిక్ష పెట్టండి" అంటూ
కాళ్ళవేళ్ళ వట్టాడట.

ఇవి కొన్ని ఉదాహరణలు చూత్రమే.
భారత్ బండ్ ను కేంద్ర పాలకులు

బండ్ చేయబోయి భంగపడ్డ తీరు ఇది.



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVOIA 239
పుస్తకం పేరు	కౌటకం
తారీఖు	24-8-2023
ముందు అట్ట	NO
వెనుక అట్ట	NO
మొత్తం పేజీలు	21
పెద్ద పైజా పేజీలు	NO
ఖాళీ పేజీలు	NO
లేఖ పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	good